
פון דעם יידישן 


קעלנער אַבראַם 


אַרױסגעגעבן דורך דעם דיכטער מששה עובד 
לאַנדאָן, 1948 

אויפן אומבאַקאַנטן קבר פון מיין פאָטער 

אומגעקומען 


ביי דער באַפרייאונג 


פון דעם קאופערינגער קאָנצענטראַציע לאַגער 

זאָגסט, אַז עס שרעקט דיך די נאַכט מיט געשפּענסטער, 


גאָלדיק שוועסטערל מיין ? 
אַז נעכטיקע שאָטנס באַזױמען די טעג דיר 
און אומעט טריפט פון דיין פרייד ? 


טאָ קום, כ'וועל דיך לערנען, מיין גאָלדיקע שװועסטער, 
מיט נעכטן היימיש צו זיין ; 

און שמועסן שטיל מיט יענע געשפּענסטער, 
וי מיט די טייערסטע פריינט, 


קום, כ'װועל דיר ווייזן װי זיס ס'איז דערמאָנען -- 
נישקשה, כאָטש ס'טוט טאַקע ויי. -- 

וי גוט ס'איז דעם נעכטן אין זיך אויפצונעמען 

טיף אין די בלוטן אַרײן. 


שרעק זיך נישט, קליינע, ס'וועט אויפגיין אַ שמייכל 
אין דיין שאָטנדיק אויג. 

כ'וועל לעדנען דיך טראָגן די בענקשאַפט צום נעכטן 
מיט אומעט, און דאָך נישט אָן פרייד. 


אויף דער עסטראדע שפּילט דער אָרקעסטער. 
עס שוועבן דאָרט פּאַרלעך אין טאַנץ, 

ביי טישלעך פאַרקויפן די מיידלעך געלעכטערס 
און קושן פאַר עטלעכע פראַנק. 


סש 


וי קלאָגעדיק טריפט זייער הייזעריק לאַכן 
אַנטקעגן אונזערע ריד ; 

וי יום-טובדיק רינען אונזערע טרערן -- 
וי װאָכעדיק איז זייער פרייד ! 


די גאַס שטייט שוין לער אינעם פינצטערן דרויסן, 
אויף שויבן דרימלט די נאַכט. 

דער קעלנער שטייט דאָ ביים טישל דערנעבן 
פאַרבענקט, וי מיר און פאַרטראַכט. 


--- װאָס ווינטשן צום טרינקען די מאַדמואַזעלן ? -- 
ציטער נישט, שוועסטערל מיין. 

איצט וועלן מיר ביידע צוויי גלעזער באַשטעלן 

פון אַלטן רויט-טרעריקן וויין, 


דו זעסט וי ער גייט, אַביסל געבויגן ; 
געדענקסט יענע היימישע טריט ? 
געדענקסט יענע ברוינע, פאַרנעפּלטע אויגן, 
דעם קאָפּ מיט זילבער באַשיט ? 


אָט שטייט ער פאַד אונז מיט דער טאַץ. רויטע בעכער 
קלימפּערן אויף זיינע הענט. : 

עס טרייסלט זיך וויין צווישן ציטריקע פינגער ; 
שוועסטער, דו האָסט זיי דערקענט ? 


געדענקסט זיי די פינגער, די ווייסע, די שמאָלט ; 
געדענקסט יענעם צערטל אין בליק ? 

געדענקסט אַזאַ איינעם אַ טייערן, ליבן, 

מיט יאָרן, יאָרן צוריק ? 


האָב נישט קיין מורא, כאָטש ס'האָט אַ טראָפּן 
באַטרערט דיר דיין זומער-בלוי קלייד ; 

פון ציטריקע הענט פון אונזערן טאַטן 

האָט דיר דער טראָפּן דערציילט. 


ב 


געדענקסט אינדערהיים אויף פּיעטריקאָװער 
דעם גרויסן רעסטאָראַן ? 

דאָרט האָט געלעבט און דאָרט האָט געחלומט 
דער יידישער קעלנער אבראם. 


אַמאָל פלעגט בליען די זון איבער גאַסן, 

װואַ בלום אויף אַ ליכטיקער קווייט ; 

אַמאָל פלעגט זיך טוליען אין װאַרעמען חלום 
די ערד פול מיט ווייסקייט באַשנײט. 


אַמאָל פלעגט לבנה-זילבער זיך גיסן 

דורך גאַסן וו'אַ זיידענער טייך ; 

אַמאָל פלעגט אַ שטערן זיך ערגעץ פאַרלעשן 
אויף הימלישן קלייד אינדערהייך. 


און אָפּט פלעגט די נאַכט מיט חושך פאַרהענגען 
דאָס פענצטער און גלאָזיקע טיר : 

דער קעלנער אַבראַם פלעגט מאכלים דערלאַנגען 
פאַר געסט פון זיין טישן-, רעוויר . 


--- װואָס ווינטשן צום טרינקען די דאַמען און הערן ? 
שוין גאָרגלט |אין פלעשער דער וויין . . . 

זיי פלעגן באַשטעלן און ווידער באַשטעלן 

ביז גרוי-אין דעם מאָרגן אַרײן. 


זש 


אוּן קעלנער אַבראַם פלעגט גיין צווישן טישלעך, 
פאַרשווינדן און קומען צוריק 

מיט טעלער געהויפנט, מיט גלעזער און פלעשלעך, 
מיט ליכטיקן יום-טוב אין בליק.. . 


עמיץ פלעגט קלינגען מיט גאָפּל אין טעלער : 

--- העי, קעלנער, עס דויערט צו לאַנג!;-- 

אַ צווייטער פלעגט שעלטן: -- דא יאסנעי כאָלערי, 
דו קעלנער, דעם מאַנטל דערלאַנג ! 


אַמאָל פלעגט אַ דאַמע איר בייטל פאַרלירן, 
צעקייקלען מיט געלט אויפן דיל. 

צלעגט ער אויף קניען קלויבן מטבעות 
און שמייכלען דערביי אַזױ שטיל... 


און באַלד פלעגט ער וידער מיט טעלער געהויפנט 
זיך פּארען און ברומען דערביי; 

אַ בייכיקער עמעץ פלעגט ווידער אַ שטויס טון 

און שעלטן ,, אין טאַטן אַרין !* 


און ער פלעגט פאַרבייגיין, װוי גאָרנישט אים מיינט מען, 
צעקלימפּערט די טעלער פאַר פרייד, 

און ווידער דערלאַנגען געבראָטנס און וויינען 

און רעדן צו זיך שטילע רייד, 


און איבער די טישלעך פלעגט וויקלען זיך פּאַרע, 
פלעגט קלינגען אַ גלאָז אָן אַ גלאָז, 

פלעגן רינען געלעכטערס פון ליפּן פאַרפעצטע 

און זאַט פלעגט מען שנייצן די נאָז. 


און ווערטער צעשלאבערטע, האַלב אויסגערעדטע, 
צווישן אַ גרעפּץ און אַ שלונג, 

פלעגן פאַלן פויל איבער שמוציקע טעלער 

אַראָפּ פון אַ פליישיקער צונג. 


און איבער די טישלעך און איבער די ווערטער 

פלעגט טרוימען דער קעלנער אַבראַם, 

מיט קאָפּ אויפגעהויבן,. מיט ברוסט צוויי מאָל העכער 
פון יעדערן הער און מאַדאַם. 


און איבער זיין ברוסט, און איבער זיין קאָפּ, 
נאָך העכער געווען זיינע אויגן ; 

און איבער זיין ווייטן צעלויכטענעם בליק 
נאָך ווייטער זיין בענקשאַפּט געפלויגן. 


און ער פלעגט דינען און ער פלעגט דערלאַנגען 
און טראַכטן פלעגט ער דערביי : 

-- איר אָרעמע געסט אין פוטערנע מאַנטלען, 
װאָס לויפט איר נישט בעסער אַהיים ? 


-- עס איז אייך צו ווייך אין די קאַלטע סאַלאַנען 
ביליק די רו, די געקויפטע פאַר גאָלד ; 

איר קענט נישט דעם טעם פון היימישע שעה'ן, 

איר האָט זיי מיט שווייס נישט באַצאָלט. 


געוועזן אַ זייגער הויך אויף דער װאַנט, 
מיט ווייזערס, וי אָרעמס צעשפּרײט, 

װאָס האָט אויך פאַר אים, פאַר דעם קעלנער אַבראַם, 
די סעודה פון אָפּרו געגרייט. 


מיט יעדן פלעשל, מיט יעדן טעלער, 
דערלאַנגט איבער קעפּ צו אַ טיש, 

מיט יעדן ;אבער !* מיט יעדן ,העי, קעלנער !* 
מיט װאַקסנדער מידקייט אין פיס, 


האָט געגליטשט זיך דער טאָג איבער טרעריקע שויבן 
פון גרויסן רעסטאַראַן ; 

האָט נאַכט זיך פויל צו דעם ,פייראנט" דערצויגן 

פון יידישן קעלנער אַבראַם, 


ג 


ווען שטאָט האָט געטוליעט די שטיינערנע גלידער 
צו װואַרעמער ברוסט פון דער נאַכט. 

האָט אַבראַם געשפּאַנט אַ שווייסיקער, מידער, 
דורך ליידיקן איינזאַמען שליאך. 


און הייזער און פּלױטן פאַרהילטע אין שווייגן 
פלעגן קומען אַנטקעגן פון ווייט, 

און טראָטואַרן די לערע ביי זייטן 

האָבן די טריט אים באַגלײט, 


אַמאָל איז אַ מיידל אַרױס פון אַ טויער, 
געפליסטערט אין אויער אַרײן ; 

האָט ער איר דערציילט מיט װאַרעמע אויגן 
וי גוט ס'איז צו האָבן אַ היים. 


און לעמפּ פלעגן אויבן צעהוידעטע קערן 

די שאָטנס מיט פליגלען פון ווינט. 

אַמאָל פלעגט געטריי אים צום טויער דערפירן 
אַ שלעפעריק איינזאַמער הונט. 


און האָט די לבנה פון טיפקייטן הויכע 
אַ וואָלקן אַ ווייסן באַזױמט, 

איז ער דורך הימלען צעעפנטע ברייטע 
געלאָפן אַהיים און געטרוימט, 


און מיט זיינע טריט און מיט זיינע טרוימען 
זיין בענקשאַפט אַזױ זיך געאיילט 

צום היימישן טויער, צום היימישן שטיבל, 
צום אייגענעם צערטלעכן ווייב. 


און צו אַ קליינעם קינדישן בעטל 

און צו אַ וויגעלע קליין 

און צו די טעכטער, װאָס חלומען איצטער 
פון ווייסע ציגעלעך צוויי. 


אַזױ פלעגט ער איילן ווען ווינטער צעפראָסטיקט 
האָט גאַסן די טיפע פאַרשנייט, ּׂ 
אַזױ פלעגט ער שפּאַנען אין גליטשיקער נאַסקײט, 
נאָר שטענדיק, שטענדיק אַהיים, ‏ 


אַמאָל פלעגט אים שמייסן אַ בייטשיקער רעגן 

ביז טיף אין שווייסיקער הויט ; 

אַמאָל פלעגט אין רינשטאַק אים שווימען אַנטקעגן 
אַ שטשור, דערטרונקען צום טויט. 


און ווען זאוויערוכע מיט בייסיקן אָטעם 
האָט שויבן-לאַמטערנעס צעהאַקט, 

האָט עד אין טאַשן געגלעט מיט די פינגער 
אַ טיטעלצ זיסקייט פאַרפּאַקט. 


און פלעגט אים דער ווינט די פּאָלעס צעבלאָזן 
און שלעפּן צוריק זיינע טריט, 

פלעגט ער שוין שמייכלען, ער פלעגט שוין וויסן: 
אין אַ פאטשיילע פאַרהילט 


וועט זי שוין װואַרטן פאַרציטערט אין טרויער ; 
זי, דאָס וואַרעמע ווייב, 

און וועט אים קומען צו לויפן אַנטקעגן : 

-- אַבראַם, פאַרװאָס אַזױ שפּעט? 


און ער װעט פאַ-טרייבן מיט גליאיקן אָטעם 
די שרעק פאַר אַ כוליגאַן ; 

די שרעק פון שעה'ן לאַנגע אין װאַרטן 
אויף אים, אויף דעם קעלנער אַבראַם. 


ד. 


געוועזן אַ הויז מיט הייזער צו גלייך, 
מיט פענצטער און שטיגן אַ סך, 

און אויף די הויכע אַקסלען פון הויז 
האָט געשװאַרצט זיך צום הימל אַ דאַך. 


און אונטערן דאַך האָבן קראָען געוואוינט, 
געפלאַטערט דור איין און דור אויס ; 
ס'האָט זייערט אַ זיידע אַ נעסט אויסגעבויט 
אינם װינטיקן בוידעם פון הויז, 


און בשכנות פון זיי, אונטע- דאַכיקער הויך, 
האָט אַ יידישער קעלנער געלעבט -- 

אַ קאַצן-שפּרונג נאָר צום הימל אַרױף 

און פיר שטאַק טרעפּ צו דער ערד. 

און אַלע פרימאָרגן אַזײגער זעקס 

האָבן קראָען אין בוידעם געהערט, 

וי ס'ציילן די שטיגן אינדרויסן מיט קרעכץ 
דעם שכנס וועג צו דשד ערד. 


און ווען ס'האָט די נאַכט, וי אַ פּערינע-דעק, 
געטוליעט אונטן די שטאָט, 

האָט קעלנער אַבראַם זיין בענקשאַפט דערלעבט 
און געפּרעפּלט ,גוט יום-טוב" צו גאָט. 


געוועזן אַ שטיבל דאָרט אונטערן דאַך 
מיט באַלקן געהויקערט און קרום : 

אַ פענצטערל קליין, דאָך אין ליכטיקע טעג 
די שייבעלעך פולע מיט זון. 


איז געשטאַנען אַ וויגל, דערנעבן אַ בעט, 

אַ שענקל, אַ טיש און אַ שטול ; 

איז לער פאַרבליבן בלויז ס'איינציקע ברעט 
פון גאַנצן פאַרשלונגענעם דיל. 


און פון דעם ברעט האָט די קאפלענע קיך 
אויך נאָך פאַרביסן אַ שטיק : 

דאָרט האָבן די ווינדעלעך ווייסע געוויגט 
זיך אויף א צעהאַנגענער שטריק. 


און ס'האָבן זיך שאָטנס אויף שטוביקע ווענט 
געוויגט מיט די װאַרעמע ווינדלען; 
ערגעץ פלעגט היימיש פון סטעליע אַרױס 

אַ גריל זיין ניגון צעצימבלען. 


וע 


און ווען ס'האָט דער מידער קעלנער אַבראַם 

געציילט זיין ‏ ,קאַסע" איבערן טיש 

און ס'האָט אין דער האַנט פון פאַרשלאָפּענעם ווייב 
געטריפט צעציטערט דאָס הלבנע ליכט, 


און ס'האָבן די טעכטער די ליפּן געבלעזעלט 
אין זיסן ציגעלע-דרימל, 

איז אים די וועלט אַזױ טייער געוועזן 

און נאָנט איז געוועזן דער הימל, 


און פלעגט אים דערציילן דאָס היימישע ווייב 
פון טעג מיט פריידן די זאַטע, 

אַז די עלטערע האָט היינט ביז זיבן געציילט 
און די קליינע זאָגט שוין באַלד ;טאַטע? ; 


אַז די עלטערע װאַקסט, קיין עין-הרע, אַ מויד 
און די קליינע לאַכט שוין אין שפּיגל ; 

אַז די עלטערע הערט גאָר צו פרעגן נישט אויף 
און די קליינע שטייט שוין אין וויגל, 


פלעגן די אויגן אים עפענען זיך גרויס, 

פון אומעט און . . . טאַטישער פרייד, 

פון נחת װאָס ס'וואַקסן די טעכטעוד אים אויס, 
פון בענקשאַפט צו זייערע רייד. 


און פֿלעגט ער זיך זעצן שווער אויפן בעט 
און לאַנגזאַם צעשנירן די שיך ; 

און ווען זי האָט שטיל אים די אָרעמס געגלעט, 
פלעגט ער ברומען צו איר און צו זיך : 

--- איך האָב צוויי קליינע מיידעלעך 
און דיך, מיין ווייב, מיין קרוין, 

ווען איך דערזע אייך, דוכט זיך מיר, 
אַז די גאַנצע וועלט איז מיין. 


נאָר אײיביק, אײיביק זע איך זיי, 
די קליינע אין דער נאַכט ; 

איך זע זיי שטענדיק שלאָפנדיק ; 
בלויז ס'ווייבעלע מיינס װאַכט. 


די אַרבעט טרייבט מיך פדי אַרױס 
און לאָזט מיך שפּעט צוריק. 

וי פרעמד איז מיר מיין אייגן לייב 
און דאָך נישט פרעמד דאָס גליק, 


און פלעגט ער איר גלעטן די זיידענע האָר, 
צעגאָסענע איבער זיין ברוסט, 

און פילן דעם ריח פון װואַרעמען לייב, 
האָבן זיי ביידע געוואוסט : 


איצט איז דער הימל אָפן פאַר זי 
און װאַרט אין צעשטעדנטע שויבן, 
זיי זאָלן מיט שטילע זיפצן און רייד 
צו אים זיך ביידע דערהויבן. 


און ער פלעגט פליסטערן : וי עס וועט זיין 
אַמאָל, שוין גאָרנישט לאַנג ; 

וי ס'וועלן די טעכטער געראָטענע זיין 
און מיטברומען זייער געזאַנג, 


--ן 
פש 


ס'וועט קומען אַ טאָג, אַזאַ ליכטיקער טאָג, 
אַ זומער-צעפידלטע פרייד, 

קעלנער אַבראַם װועט גיין אין דער גאַס 
מיט ביידע טעכטער ביים זייט. 


און יעדע װועט טראָגן אין הענטל אַ בלום 
און אפשר אַ גאַנצן בוקעט:.. 

און ער װועט האָבן די ליכטיקע זון 

אין מאַנטל-קלאַפּע פאַרשטעקט. 


און וועלן זיי קומען אויף פּיעטריקאָוער 
צום גרויסן רעסטאָראַן, 

װועט דאָרט מיט ביידע ליכטיקע טעכטער 
אַרײנגײן דער קעלנער אַבראַם, 


און ער וועט זאָגן צום בעל-הבית, 

װאָס װועט אים אַנטקעגנגיין, 

דאָס זיינען זיי, מיינע איידעלע טעכטער ; 
דערלאַנג אונז דריי מאָל צו וויין. 


און שפּעטער װעלן זיי טראָגן אַ פלאַש 
אַ גאַנצע אַהיים דער מאַמען : 

וועלן זיי זיצן ביים ווייסן טיש 

און עסן דאָרט אַלע צוזאַמען. 


און איבערן טיש װועט וועבן דער טאָג 
אַ קרוין איבער קעפּ זיי'רע פיר : 

איין טאָכטער װועט רעדן צו אים קלוגע רייד. 
די צווייטע װעט שפּילן קלאַוו"ר, 

און שפּעטער װעט איינע פאָרן אַװעק 
אין דער ווייטער, אָפענער וועלט ; 

און ער וועט שלעפּן צום באַן אירע פּעק 
און שיקן איר ברכות און געלט ; 


און יעדן שבת אינדערפרי 
וועט קומען צו פליען אַ בריוו : 
-- מאַמעשי מיין און טאַטעשי קרוין, 
איך פאָר אויף אַן אמתער שיף ! 


איך האָב שוין געזען אַ שטיק גרויסע ערד, 
נאָר ס'בענקט זיך צו שטיבעלע קליין ; 
איך האָב שוין לשונות אַזויפיל געהערט, 
נאָר ס'חלשט דאָס האַרץ צו דער היים. 


און װאָס כ'האָב פאַרגעסן, גיב איך נאָך צו : 
איך שיק אייך פיל ברכות און געלט, 

און דינגט אַ דירה אויף ערשטן שטאָק, 
ווייל כ'בין שוין באַרימט אין דער וועלט. 


נאָר כ'קען נישט פאַרגעסן, ליבסטע, אָן אייך 
אין קיין שום לאַנד און אויף קיין ים ; 

און כ'קוש דיך, מאַמע האַרציקע מיין, 

און כ'גריס דיך, טאַטע אַבראַם, 


אַזױ פלעגט שוועבן דער קעלנער אַבראַם 
איבער דעם נאַכטיקן הימל, 

װאָס פלעגט אַזױ אָפן און אַזױ פול 
הענגען אין פענצטער פון שטיבל. 

אַזױ פלעגט ער פּרעפּלען צום דרימלענדן ווייב 
אַמאָל טאַקע ערנסט, אַמאָל נאָר אין שפּאַס ; 
און זיינע צוויי טעכטער האָבן דערווייל 
געמאַכט נאָך די ווינדעלעך נאַס, 


און אָפּט האָט געטראָפן אַזױ אין דער נאַכט : 
אַ שוים אַ פאַדטרוימטער אויף קינדישע ליפּן. ., 
אַ שלאָף אַ מידער אויף ברעמען פון ווייב. , , 
און ס'חלבנע ליכט פלעגט צעטריפן, 


און שאָטנס פלעגן פאַרהילן די ווענט 

מיט װאַרעמע, גוטע פאטשיילעס, 

האָט אַבראַם געבלעטערט מיט ציטריקע הענט 
אַ.בוך פון אַ פרעמדנס זכרונות. 


האָט אַבראַם פאַרלאָזן אַצינדער די היים, 
פאַרגעסן דעם רעסטאָראַן 

און האָט געװאַנדערט ביים ליכטעלע-שיין 
מיט אַ פאַרבלאָנהזשעטן מאַן. 


און גרויס איז געוועזן דער וועג צו דער וועלט, 

נאָר שווער די רו צו דערגרייכן ; 

איז יענער, דער פרעמדער, שוין נישט געווען פרעמד -- 
איצט האָט ער אַבראַם געהייסן. 


און יעדער זיין וויי אויפן שטייניקן וועג 
איז זיינע, איז אַבראַמס געוועזן ; 

אוֹן יעדער זיין אויפגאַנג נאָך חושכע טעג 
אין יגדער ציטער פון מענטשן ; 

און יעדער זיין חלום, און יעדער זיין וואר, 
און יעדע פאַרבאָרגענע תפילה ; 

און יעדער זיין אומרו און איינזאַמע טרער, 
;און יעדער לויב, יעדער קללה 


איז זיינע געוועזן אייגן אַזױ, 

וי אייגן עס איז אים די פּיין ; 

וי אייגן עס איז אים זיין דרימלענדע פרוי ; 
וי די נאָגנדע בענקשאַפט איז זיין. 


און ס'איז אים די וועלט די ווייטע געוועזן 

היימיש אַזױ, וי זיין שטאָט ; 

ס'האָט אויך אין די פרעמדע, ווייטלענדישע גאַסן 
געבעטלט אַ הײימלאָזער גאָט. 


אַזױ פלעגט אַבראַם פון זיין גורל אַנטלויפן 
און קומען נאָך שנעלער צוריק ; 

ס'האָט סיי וי געטראָגן די וועלט די שיינע 
די היימישע בענקשאַפט נאָך גליק. 


און פּלוצים פלעגט ווידער פאַרבאָרגן אַ חלום, 
פאַרפליען ווייט איבער זייטן פון בוך 

און זיסע, צעפליגלטע טרוימען-מחשבות 
פלעגן טראָגן אים הייס צו אַ ליכטיקן טאָג. 


.. . אפשר װועט יום-טוב אַמאָל טאַקע קומען, 

דאָס גרויסע געזאַנג פון דער פריי.. . 

ער זעט שוין די טעכטער אין פלאַטער פון פאָנען -- 
אַ טיכל אַ רויטס אַרום האַלז פון דער פרוי. 

ער זעט שוין די גאַסן צעוויגט אין געזאַנגען, 
צעעפנטע פענצטער מיט שױביקן גלאַנץ 

און אונטער אַ הימל בלוי-זוניק צעהאָנגען 
צעטיילט יעדער מענטש זיין נשמה אין טאַנץ, 


ווער קען דען די נעכט פון דעם קעלנער אַבראַם 
באַזינגען און פון זיי דערציילן ? 

ווער ווייסט װווי ווייט און ווער ווייסט וואואַהין 
איז זיין אומרו און בענקשאַפט פאַרפלויגן ? 


ווער ווייסט ווי גרין ס'איז געװואַקסן זיין הויז 
אונטער צעוויקלטע טרוימען ? 

ווער ווייסט וו אָפּט ער פלעגט אין אַ פויסט 
זיין אייגענעם צווייפל פאַרצוימען ? 


ווער ווייסט ווי ברייט ס'האָט די ליבע געוואוינט 
אין האַרץ פון דעם קעלנער אבראַם ? 

ווער ווייסט וויפל האַס האָט זיך דאָרטן געשוימט, 
וויפל גאַל האָט זיין שמייכל פאַרסמט ? 


און ווער קען זי,. די שעה פון דער טונקעלער נאַכט, 
װאָס האָט אים פאַרשלייערט די אויגן די טריבע, 

ווען אַ פאָרהאַנג האַט ענדלעך פאַרצויגן דער שלאָף 
מיט רו פאַר דִי גלידער די מידע? 


ה 


אַזױ איז געוועזן אַמאָל אין אַ נאַכט, 

אַזױ איז געוועזן דורך יאָרן; 

אַזױ האָבן טעג זיך מיט תפילות פאַרמאַכט -- 
בלויז אַבראַם איז עלטער געװאָרן. 

אַזױ איז געווען אויף דער וועלט, אין אַ שטאָט 
אַ גרויסער רעסטאָראַן, 

זואו ס'האָבן מענער און ווייבער פאַרזויפט 

די טעג פון אַ פּשוטן מאַן. 


ווייסע פרימאַרגנס, ווינטער-פרימאָרגנסװ=====--.. 
ווייכער, צעפּלאַטערטער שניי: 

טעג מיט קלאָרער פראָסטיקער בלויקייט, 
פאַרנאַכטן מיט אייזיקן טוי. 


פרילינגס-פרימאַרגנס, זומער-פרימאָרגנס, 
זיידענער, זוניקער ווינט : 

ערגעץ געבליט האָבן דופטיקע גאָרטנס 
און ליכט האָט די בּלעטער פאַרשפּינט. 


ערגעץ האָבן געפּליוסקעט אין טייכן 
נאַקעטע לייבער, באָרװעסע פיס ; 
ערגעץ געלעגן אַ הימל צעעפנט 
און ערד האָט זיך זאַפטיק געגרינט. 


פּאַר אים האָט געגליטשט זיך דאָס ליכטיקע לעבן 
אויף פענצטער און װוינטיקער טיר, 

דורך גלאָזיקע שויבן זענען געפלויגן 

די טעג ביי זיין ,טישן-רעוויר". 


אין פראָסטיקע טעג, אין זומער פאַרנאַכטן, 
דאָס זעלבע געל-לאָמפּיקע ליכט : 

און ס'האָבן זיך פיס אַזױ גליטשיק געבאָדן 
אין שווייס פון די קלעפּיקע שיך. 

א'ן שטענדיק דער זעלבער גאַנג צווישן טישן 
און שטענדיק די געסט, װאָס שטעכן די ציין 
און טשמאָקען די פעטע, שמאַלציקע ליפּן 

און מישן דאָס לעבן מיט ווייז. 


נאָר שטענדיק ביי אים אַזאַ שמייכל אויף ברעמען 

און בליקן אין ווייטקייט געווענדט ; 

און ער פלעגט דערלאַנגען און ער פלעגט באַדינען 
בלויז מיט די ווייסע צוויי הענט. 


זיין ליפּ האָט געפּרעפּלט צעפליגלטע ווערטער, 
זיין אייגן, פאַרשלאָסן געזאַנג : 
אַזױ האָט דאָס לעבן דערווייל אויף זיין שטערן 
געחתמעט דעם אײביקן גאַנג. 


און ס'האָבן שוין פינגער זיינע געציטערט, 
געבראָכן די קניען אין אייליקן גיין ; 

און ס'האָבן שוין טעלער אין אימה געקלימפּערט, 
און ס'פלעגט זיך פאַרגיסן דער וויין, 


און גרוי פלעגן זילבערן זיך זיינע שלייפן 

אַרום דעם גלאַנציקן פּליך. 

פלעגט ס'האַרץ, וי אַ הונט אַ צעיאכמערטער, רופן 
ביים איילן אַזױ אין דער גיך. 


און באַקן שלאבריקע פלעגן זיך טרייסלען, 
און ס'העמד פלעגט באַלד אינדערפרי 

קלעפּן צום לייב, װאָס איז הייס נאָך פון נעכטן 
און שווער פון דער נעכטיקער מי. 

און מיד פלעגן זיין באַלד אינעם פרימאָרגן 

די נעכטן פאַרמאַטערטע פיס. 

בלויז ווייס פלעגן ווידער זיין טישן געדעקטע 
און הערן און דאַמען --- וי פריש ! 


און שפּעטער פלעגט עמעץ אַ פולער, אַ זאַטער, 
קלימפּערן פויל אינעם טעלער אַרײן 

און שוין נישט זאָגן מער ,קעלנער* נאָר ;אַלטער, 
גיב נאָך אַ פלעשעלע וויין !" 


און עמעץ פלעגט שיקן אים נאָך אַ טאקסי ; 

-- נעם, אַלטער, אַ זלאטי אויף ביר. 

-- אַלטיטשקער, פּוץ מיר די בלאָטע פון מאַנטל 
און עפן אונז שנעלער די טיר ! 


האָט ער געעפנט די גלעזערנע טירן 
און אפשר געפּרעפּלט: ;אַ דאַנק". 
און פלעגט צו די טאקסיס גלאַנציקע פירן 
יעדעס שלאבריקע וייב, יעדן מאַן. 


און דאַן פלעגט קומען אַ ווינט פונעם דרויסן 
און לופטיק אים נעמען אַרום, 

פלעגט ער אין פּאָלעס צעקנעפּלטע, ווייסע 
אָנשעפּן נחת און זון. 


ביז איינמאָל האָט טיר זיך די ברייטע צעעפנט 
פון גרויסן רעסטאָראַן 

און ס/איז אַרױס צום טאָג-ליכט דער קעלנער, 
דער אַרבעטסלאָזער אַבראַם, 


21 


ליכט איז געוועזן צעגאָסן אין גאַס 

און אויבן דער הימל --- וי ניי ! 

אַ בלויקייט אַזאַ מיט װאָלקנדלעך ווייס, 
וי װואַרעמע קישנס פון שניי. 


און רוישיק אַרום און צעפיבערט אַזױ, 
און מענטשן פול ביי דער זייט, 

נאָר וואו איז געווען יענער איינזאַמער גאַנג, 
ווען ס האָט אים ודי לערקייט באַגלײט ? 


וואו איז דאָס ליכט פון נעכטיקן וועג 

אין זאוויערוכע, חושך און קעלט, 

ווען אים האָט געהערט די נאַכט אינדערהויך 
און זיין איז געוועזן די ערד ? 


און זיינע די גאַסן ‏ די לערע ביים זייט 

און אַ חבר --- אַן איינזאַמער הונט, 

ווען זיין איז געווען די דערהויבענע פרייד 
און זיין פידל --- דער ניגון פון ווינט ? 


איצט בלאָנדזשען די טריט אין צעגאָסענעם ליכט, 
כאָטש באַקאַנט דער וועג צו זיין טיר ; 

ס'וועט סיי-ווי אים פרעגן פאַרציטערט די פרוי : 
-- אַבראַם, פאַרװאָס אַזױ פרי ? 


--- פאַרװאָס אַזױ פרי ? -- װעט אים טאַנצן אַ קינד 
אַרױף אויף די בלייערנע הענט 

און וועט אין די קעשענעס קלאַפּן דערשטוינט : 

-- טאַטעליו, גאָרנישט געברענגט ? 

באַלד װעט ער זען זיי'רע אָפענע אויגן 
און הערן די קינדישע רייד. 

זיי וועלן לאַכן, אים רופן און שטיפן ; 
וואו װועט ער נעמען די פרייד ? 


געקומען אַ טאָג, אַזאַ ליכטיקער טאָג, 

געסמט איז געלעגן די פרייד, 

קעלנער אַבראַם האָט געשפּאַנט אין דער גאַס 
מיט ביידע טעכטער ביים זייט. 


האָט איינע געהאַט די צעפּעלעך ברוין, 
פאַרפלאָכטן אין זיידענער באַנד ; 

און אייגעלעך פול מיט פאַרחלומטן טוי 
און ס'הענטל פאַרמאַכט אין זיין האַנט. 


האָט די צווייטע געהאָפּסלט אויף פיסעלעך דין 
און געלאָפן אַהין און צוריק ; 

געפּלאַפּלט צו אים און צו זיך אויף איר שפּ-אַך, 
מיט שקאצישן אומרו אין בליק. 


און פלעגן זיי קומען אויף פּיעטריקאָוער . 
צום גרויסן רעסטאָראַן, 

פלעגן זיי קוקן דורך פּאַריקע שויבן 

און ס'פלעגט דאַן דער קעלנער אַבראַם 


זאָגן צו זיי, צו די טעכטערלעך צוויי : 

-- איך על אייך אַ מעשה דערציילן. 

זאָל איינע פון אייך דערפון זינגען אַ ליד 
און די צווייטע אַ בוך פון איר שרייבן : 


פון איינעם אַ מענטשן, אַ טאַטן, אַ ייד -- 
אַ שטילן פּשוטן מאַן, 

װאָס האָט זיין לעבן פאַרחלומט אין שווייס 
דאָ אין דעם רעשטאָראַן. 


צי האָבן פאַרשטאַנען די מיידלעך צוויי ? 
זיי האָבן פאַרשטאַנען געוויס. 

זי האָבן פאַרשטאַנען אין יאָרן אַרום 
און אפשר טאַקע שוין איצט. 


זיי האָבן פאַרשטאַנען, כאָטש גאָרנישט געוואוסט, 
בלוי! הערצעלעך האָבן געפילט, 

אַז ס'מוז זיין אַן אומעטיק מעשהלע-בוך 

און שיין, װי צום וויינען -- דאָס ליד. 


און כאָטש אינדערהיים איז ליכטיק געווען. 
דער טאַטע פלעגט שמייכלען צו זי 

וואַשן די פּנימלעך, זייפן די פיס 

און טראָגן אין בעטל אַרײן ; 


אויף,,קאפּעטשעלע* זיי טראָגן אַהין, 
פאַרטוליען מיט קאָלדרע אַרום, 

דאָך האָבן מיידעלעך ביידע געפילט 
וי סייאָמערט זיין פריילעכע שטים. 


און צווישן טאַטע-מאַמע פלעגט דאַן 
פלאַטערן ,עפּעס* אין בליק : 

די מאַמע פלעגט שטיין מיט ליידיקע הענט 
איבער קאַלטע טעפּ פון דער קיך. 

און פלעגן זיי בעטן : -- טאַטעליו-קרוין, 
זינג אונז, לידל אונז איין. -- 

פלעגט ער זיי זינגען, וויגן אַזױ, 

ביז קינדישן שטילן געוויין. 


;איך האָב אַ קליינעם יינגעלע, 

אַ זונעלע גאָר פיין, 

ווען איך דערזע אים, דוכט זיך מיר, 
די גאַנצע וועלט איז מיין". 


ביז ס'פלעגט אים'אַ טרער פון די קינדישע ברעמען 
אַליין פאַרנעפּלען דאָס אויג, 

פלעגט איינע פליסטערן: -- כ'האָב אַזױ מורא ... 
די צווייטע פלעגט בעטן : --- הער אויף!. .. 


פלעגט ער דאַן גלעטן די זיידענע קעפּלעך 
און קושן דאָס טרערן-געוויין, 

פאַריאָגן די שרעק מיט אַ פריילעכער מעשה 
און בלייבן מיט אימה אַליין. 


און ס'פלעגן די מיידעלעך קומען פון שול איצט, 
באַלד אין פרימאָרגן צוגיין ; 1 
שכר-לימוד האָט טאַטע שוין נישט געצאָלט מער, 
האָבן קינדער געשפּילט אינדערהיים, 


האָבן קינדער געשפּילט אין ,קלאַס* אויף די שטיינער 
אוֹן ,בלינץ? אויף די שטיגן פון הויז, 

. -. אַמאָל פלעגט לויכטן דער קאָפּ פון דער מאַמען 
אויבן פון פענצטער אַרױס. 

פלעגט מען די קעפּלעך פאַררייסן צום הימל 
ביז הויך צו דעם טייערן קאָפּ 

און רופן צוזאַמען : -- אַ שטיקעלע ברויט, 
מאַמעשי, װואַרף אונז אַראָפּ, 


פלעגט זי זיי װואַרפן אַ פּעקעלע קליין, 
פאַרוויקלט אין צייטונג-פּאַפּיר ; 
האָט מען געגעסן הערינג מיט ברויט 
און ווייטער צעיאכמעט געשפּילט. 


אַמאָל פלעגט קומען פון װאַנדער אין גאַסן 

דער טאַטע צו גיין פון דער ווייט ; 

פלעגט מען די הענטלעך אויף האַלז אים פאַרוואַרפן 
און אַזױ אים צו שטיגן באַגלײט. 


און איינע פלעגט פרעגן אַזױ ביי די טרעפּן : 
-- האָסט אַרבעט, טאַטעשי, זאָג ! 

און ווען וועט די מאַמע שוין מאַכן ,קאקלעטן" 
און ,שילגעלעך* קאָכן אין טאָפּ ? -- 


ביז איינמאָל איז טאַטע געקומען צו לויפן 
פון גאַסן צעשמייעט, פאַרשפּילט ; 
אַנטקעגנגעלאָפן צו זיי, צו די קינדער, 
וו'אַ לאָבוז, װואַ רוח, װו'אַ ווינט. 


און ס'האָט זיך צעשריגן דער הויף צו די הימלען 

ביז הויך, ביז אונטערן דאַך ; 

ביז ס'האָט אַ מאַמע צעשפּראַלט בְּרִייִט די פענצטער, 
ביז ס'האָט זיך די מאַמע צעלאַכט. 

ז 
און ווידער געווען איז אַ רעסטאָראַן 
אויף אַ גאַס ערגעץ ווייט, ערגעץ שטיל. 
דאָ האָט גשאַרבעט דער קעלנער אַבראַם 
ביי אַ נייעם ,/טישן-רעוויר". 


נאָר טישן דאָ האָבן מער נישט געבלאַנקט 
און קאַרגער דאָס ליכט דורך דער טיר ; 
דאָ האָט אַבראַם דער קעלנער דערלאַנגט 
פאַר אַ פופציקער גלעזעלעך ביר. 


אַמאָל הייסע וואורשטלעך, קאַרטאָפל אַ פּאָר 
און געפּרעגלטע ציבל מיט איי, 

אַמאָל בלויז אַ זעמל מיט וואורשט אינדערמיט 
און זעלטן אַ גלעזעלע וויין. 


אַנדערע טישן -- אַנדערע אגעסט", 

אַנדערע שפּייזן --- אַנדערע רייד ; 

דאָ האָט מען געזאָגט אַזױ היימיש און פּראָסט : 
--- אַבראַם, װאָס גיסטו אונז היינט ? 


און די מלבושים פון יענע געסט 

מיט ריחות פון שווייס דורכגעברענט ; 
און זייער בליק אַמאָל קאַלט, אַמאָל צאַרט, 
נאָר גרוי און צעאַקערט אָ יעדערנס הענט. 


און זייער אַרט עסן, מיט היץ און געאייל, 

מיט הונגער און דורשט אויף די ליפּן, 

איז װאָס, אַז ס'פלעגט ליגן דער גאָפּל ביים זייט, 
אַז זיי פלעגן קיין מעסער נישט דאַרפן ? 

נאָר מיט די הענט צעהאַלבן דאָס ברויט 
און טונקען אין זאַלץ מיט די פינגער, 
און זופּן די קאַווע מיט בריאיקער ליפּ 
און מלאסקען געשמאַק מיט די צינגער. 


איז װאָס, אַז זיי האָבן די גראָשנס צעשיט, 
צעקלונגען אַרום אויפן טיש, 

און האָבן אַ פינפער צו פינפער געציילט, 
צו באַצאָלן דעם טיי און דעם וואורשט ? 


ער האָט זיי געקאָנט אַ יעדן פון זי ; 
געוואוסט וואו זיי גייען און קומען ; 

געקאָנט יעדנס בענקשאַפט צו װאַרעמער היים 
און געקאָנט זייער איינזאַמען אומעט. 


אָט איינער, אַ בחור, יידיש געקליידט, 
פאַרשעמט זיינע טריט און זיין עסן; 
מיט פּיאהלעך אונטערן אוער פאַרלייגט, 
נאָר ווען ער פלעגט זיך פאַרגעסן 


אין אָנהױבן רעדן מיט פלאַמען אין אויג, 

די הענט זיינע פלעגט ער צעפירן 

ביז אַכראַם פלעגט זאָגן: --- קאַלט ווערט די טיי, 
מ'עט שפּעטער שוין דיסקוטירן. 


פלעגט ער דאַן געבן פון גלעזל אַ זופּ 

און ווייטער די ליפּן צעשוימען, 

נאָר אָפּט פלעגט ער זיצן מיט פויסט אונטער קאָפּ, 
בדומען אַ ניגון און טרוימען. 

און קעגנאיבער פלעגט זיצן אַ יזד 
און זופּן אַ לעפעלט טיי: 

אָפּזיפצן שטיל נאָך יעדערן זופּ 
און רעדן אין גלעזל אַרײן. 


און ווען ס/פלעגט ליידיק ווערן דאָס גלאָז, 

-- ר'אַבראַם, --- פלעגט ער אויסקרעכצן שטיל, 
-- נאָך איינס אַ גלעזעלע משקה אַזאַ 

און נאָך אַזאַ שטיקל ציטרין. 


אַזױ פלעגט ער זיצן אַ שעה נאָך אַ שעה, 

געזופּט אַ גלאָז נאָך אַ גלאָז ; 

און װאָס ס'האָט געפּרעפּלט זיין שלאַבריקע ליפּ, 
האָט אַבראַם דער קעלנער געוואוסט, 


אַזױ פלעגט דער חסידישער בחור אָן היים 
דאָ ברומען זיין אײינטאָניק ליד, 

אַזױ פלעגט דאָ זיצן אין ווינקל אַלין 
דער אַלטער דורשטיקער ייד. 


נאָר ווען ס'פלעגט קומען דער זייגער איינס 
און פול פלעגן ווערן די טישן, 

פלעגט אַבראַם די געסט זיינע שטענדיקע צוויי 
אין טומל פון אַרבעט פאַרגעסן. 


איצט זענען געקומען די פון פאַבריק, 
פון האַנדל אין גאַס, פון ווארשטאט : 

די יונגען און מענער פאַר זעכציק גראָשן 
עסן אַ מיטאָג צו זאַט. 

צעיאכמעטע פּנימער, אדריקע הענט, 
מלבושים פאַרפעצט און צעריסן, 

מיט הונגעריקע מיילער צו אים געווענדט : 
היינט נאָך נישט אָנגעביסן. 


פלעגט ער דערלאַנגען טעלער מיט זופּ, 
הייסע טעלער קאַרטאָפל 

מיט אויגן פון פּאַרע טריב און פאַרטרערט 
ביז שווייס איז אין קאַלנער פאַרקראָכן. 


צעפיבערט, ווי ער, האָבן זיי זיך געאיילט ; 
געזופּט מיט אַן אומרו אין בליקן, 

מיט לעצטן רעפטל צווישן די ציין 
געלאָפן צוריק אין פאַבריקן. 


אַזױ פלעגט ער 'לאַנגען די הייסע מאכלים 
פאַר אייגענע מענער און יונגען, 

װאָס ער איז איינער, איינער פון זי 

און זיין איז דאָך זייער הונגער. 


ער װואָלט זיי אַליין אַרום דעם האַלז, 

פאַרבונדן די שאליקעס װאַרעם, 

ס'איז טאַקע ביי זיי הער קאָלנער שוין שװאַרץ,. 
נאָר זויבער ס'האַרץ און די קעשענע אָרעם. 


אוֹן דאַן פלעגט זיך אַבראַם אַזױ אינדערמיט, 
אַזױ אינעם יאָגן און איילן, 

דערמאָנען, אַז ערגעץ האָט ער אַ שטוב, 

אַ ווינקל היימיש און אייגן. 

און ער פלעגט טראַכטן אַזױ טאַקע איצט : 

װאָס טוט זי, מיין לייבלעכע פרוי ? 

און װאָס טוען איצט מיינע ליכטיקע טעכטער ? 
זיי איילן דורך גאַסן אַהיים. 


און זי, די מאַמע, גרייט איצט אַ טישטוך, 
עסן זיי דאָרט אַלע דריי 

און העדן פון אים, פון טאַטן אַבראַמען. 
װאָס בענקט איצט טאַקע צו זיי. 


פלעגט ער זיך ברומען אַזױ און טראַכטן : 

איז ווער נאָך רייכער פון מיר ? 

טאָ נאַט אייך פגעסט" מיינע אָרעמע, מידע -- 
ברויט מיט מיין שמייכל סערווירט. 


--- און ווער ס'האָט געזען זיינע װואַרעמע אויגן, 
געזען זיינע ציטריקע הענט, 

װאָס פלעגן טעלער דערלאַנגען פאַר יעדן, 

דער האָט דערפילט און דעו-קאָנט, 


וי ס'קוקט זייער טאַטע, װוי ס'קוקט זייער מאַמע 
אַרױס פון זיין היימישן בליק ; 

אַז ער דינט זיי מיט פרייד און בעט זיי נאָך איבער 
פאַר אייגענע שעה'ן פון גליק. 


און דאַן נאָכן מיטאָג ביי ליידיקע טישן, 

ביי ליידיקע, שווייגנדע שטולן, 

פלעגט ער װאַרטן ביז ס'וועלן די אַנדערע ,געסט" 
דעם זאַל מיט טומל פאַרפולן. 

פלעגט אַכראַם זיצן אַ מידער אין ווינקל, 

אַ צייטונג צעלייגן פאַר זיך, 

און פלעגט מיט אַ שווערן צעיאכמעטען אָטעם 
שלינגען די שורות אויף גיך. 


און אַזױ מיט די אויגן אין אותיות געווענדט 
פלעגט ער אַ ביבולקע דרייען, 

אָנפילן טאַבאַק מיט ציטריקע הענט 

און רויך מיט די ליפּן פאַרציען. 


און ס'האָט געטראָפן אַזױ נישט אײינמאָל, 

עס פלעגן זיך שורות צעשיטן ; 

געזונקען דער קאָפּ און דאָס רויכלאָזע פליסל 
האָט געקלעפּט צו טרוקענע ליפּן, 


פלעגן ליגן צעלייגט אויפן צייטונג די אָרעמס, 
געשפּאַרט דער קאָפּ אָן די הענט ; 

אַמאָל איז געקומען צופליען אַ חלום, 

װאָס האָט זיך נישט קיינמאָל געדענקט. 


און דאַן זענען זיי געקומען פאַרנאַכטלעך, 

די אַנדערע געסט און די פריינט ; 

געװואַרט ביז ער פלעגט זיך אויפרייסן פּלוצים 
דערשראָקן, אַביסל פאַרשעמט. 


דאָס פלעגן זי זיין, די יידישע שרייבער -- 

ער האָט זיי דאָך אַלע געקענט, 

ער פלעגט זיי דערלאַנגען מיט הײליקן יום-טוב 
יראת-הכבוד אויף ציטריקע הענט. 

זיי זענען געזעסן שטענדיק אין ווינקל 
אונטערן פענצטער פון גאַס, 

קנויליק גערויכערט און הייסע װיכּיחים 
פאַרביסן מיט זאַפטיקן שפּאַס. 


אָפּט האָט עמעץ צעוויקלט אַ זייטל 

מיט דראָבנע באַשריבן פּאַפּיר, 

און האָט אינדערשטיל אינעם רויך אינעם גרויען 
געלייענט אַן אייגענעם שיר. 


פלעגט שטיין פון ווייטן דער קעלנער אַבראַם 
מיט אָטעם פאַרשטיקט, מיט אָרעמס פאַרלייגט, 
און שלינגען אַ יעדן פערז, יעדן גראַם -- 
זייערע פרעמדע און היימישע רייד. 


און פלעגט ווער אַרײנקומען גראד אינדערמיט 
און רופן צו אַרבעט אַוועק, 

פלעגט ער רוימען אין אויער סודותפול שטיל : 
-- עס לילענט אַ יונגער פּאָעט ! -- 


און גרייטן צום טיש אַזױ אויף דער גיך 
און װידער זיך שאַרן אַהין, 

וואו ס'האָט זיך געוועבט אַ יידיש געדיכט, 
אַ יידישע מעשה געשפּינט. 


און מיט יענע ווערטער האָט אים אַ ניגון 
אַן אייגענשר, שטילער באַגלײט ; 

אַ ניגון אַ ווייקער, אַ צאַרטער, אַ דינער -- 
דער סוד פון זיין היימישער פרייד. 


2 


געטראָגן אַ סוד האָט דער קעלנער אַבראַם -- 
אַ סוד דורך יאָרן געוועבט. 

הער סוד -- אַ שטילער פאַרבאָרגענער טרוים 
האָט אין אים, װוי אַן אמת, געלעבט. 


נאָר וועמען דערציילן אַ סוד, װואָס איז טרוים ? 
אַפילו נישט אַ פּאָעט. 

סודות-חלומות טראָגט מען אַלײן 

און מען וועבט זיי אין אייגענעם בעט. 


דאַך אָפּט געחלשט די אייגענע צונג, 

עפנען דאָס האַרץ פאַר אַ פריינט ; 

פון שרעק פאַר געלעכטער און אפשר פאַר שפּאָט 
האָט שטאָלץ אים די ליפּן פאַרצוימט, 


און ס'האָט דאָך געטראָפן : אַן אַװנט געווען. 
האָט אַ דיכטער צו אים גערעדט; 

דערציילט פון אייגענעם אומרו און פּיין, 

פון אייגענעם בלאָנדזשען דורך טעג. 


האָט אַבראַם דאַן מיט אַ ציטער אין האַרץ 
דעם מענטש פון זיין חלום דערציילט : 

--- איר ווייסט, פּאַניע בראדערזאן, כ'האָב אינדערהיים 
א טעכטערל און... זי שרייבט.--- 


און ער האָט אַ העפטל פון ערגעץ געבראַכט, 
מיט קינדישע אותיות צעצויגן און קרום, 
און צווישן פערזן פאַר שיינקייט, מסתם, 
פון טינט אַ געמאלענע בלום. 

און יעדעס זייטל מיט טינט דעקאָרירט, 

מיט אַ שיף, מיט אַ זון און אַ בוים. 

האָט אַבראַם געקוקט ווי. דער מענטש, ער לייענט 
דעם קינדישן, אייגענעם טרוים. 


פון אַ הייזל אין דאָרף מיט אַ שטילינקן רויך, 
פון אַ בושל-נעסט אויף אַ דאַך, 

פון קינהער װאָס לויפן באָרװועס אין פעלד, 
פון וועלדער מיט פּליושענעם מאך. 


און דאַן פלעגט זאָגן דשר קעלנער אַבראַם ; 
--- איך האָב נאָך אַ קלענערע אויך, 

מיט אויגן, װױ קוילן, פייער און פלאַם . . . 
וזער! ווייסט װאָס פון איר וועט אַרױס ?! 


און אָפּט טאַקע פלעגן זיי קומען צו אים, 
די טעכטער, פאַררויטלט דערפרייט. 
האָט ער פאַר זיי אויף אַ ליידיקן טיש 
אַ סצודה מיט שמחה געגרייט. 


האָבן זיי ביזדע הערציילט פונעם טאָג, 

פון אַרבעט, פרייד און פון שפּיל! 

און אָפטמאָל דשרציילט פון קינדישער זאָרג, 
און ער האָט געטרייסט אינהערשטיל. 


און אָפּטמאָל פלעגן זיי מורמלען פאַרשעמט : 
-- טאַטעליו, גיב אויף אַ קינא. 

פלעגט ער ציילן די גראָשנס אין קינדישע הענט 
און גלעטן-די הטרעלעך דינע. 


און זענען זיי ביידע דערװואַרעמט אַװעק, 
פלעגט ער די אויגן צעשיינען 

און זאָגן צו געסט מיט נחת אין בליק : 
-- געזען זיי, די טעכטערלעך מיינע? -- 


און ווען ס'פלעגט דער טאָג אַ פולער מיט מי 
שוין שווערן די בלייערנע גלידער, 

פלעגט אַבראַם שפּינען דאָס קינדישע ליד 
ביז ס'פלעגט אים ווער אויפוועקן ווידער. 


און אַרײינפאַלן פלעגן אין האַלבער נאַכט 
אין שטילן רעסטאָראַן 

צעזונגענע מיידלעך און יינגלעך פון גאַס 
און זאָגן צום קעלנער אַבראַם ; 


-- גוט יאָר, חבר אַבראַם, איר גייט שוין אַהיים ? 
מאַכט אונז נאָך, ליבינקער זאַט ! 

שטילט זשע דעם הונגער פון די פּיאָנערן 

פון יידישן פּראָלעטאַריאַט ! 


און פלעגן זיי זיין שוין דערװואַרעמט און פריש, 
פלעגט ער זיך זעצן ביים זייט, 

און וואַרעמען פלעגן אים הייס זיי'רע קעפּ 
און באַפליגלען אים זייערע רייד. 


ביז ער פלעגט פריינטלעך אין אַקסל זיי קלאַפּן 
און שמייכלען מיד און פאַרטראַכט : 

-- קעמפער און קעלנער מוזן אויך שלאָפן ; 
חברים, אַ גוטינקע נאַכט. 

ח. 
און ווידער האָט פאַר אים איר טיפקייט געעפנט 
די לערע פאַרשוויגענע שטאָט ; 
אויף שטייניקע גאַסן האָט טויב זיך געקייקלט 
דער קלאַנג פון זיין איינזאַמען טראָט. 


און אָפט פלעגן פּלוצים זיך שכורע קולות 
אַנטקעגן קייקלען מיט ווילדע געזאַנגען, 
דאַן איז ער אַריין אין אַ געסל דערנעבן, 
דורך דאָרט צו זיין אָפּרו געגאַנגען. 


און אָפּטמאָל אַזױ אין דער טונקעלער נאַכט 
איז אַ חבר געקומען אַנטקעגן: 

אַ קעלנער, װוי ער, האָט געאיילט צו זיין היים 
דורך די זעלבע ליידיקע וועגן. 


האָבן איינעמס שווערע, פאַרמאַטערטע טריט 
העם צווייטנס הילכיק באַגלײט, 

און ס'האָבן פאַרטאָפּלט דעם טאָפּלטן גאַנג 
טראָטואַרן פון זעדער זייט. 


און אַזױ אונטער װינטיק צעהוידעטע לעמפּ 
אָפטמאָל אַ שמועס פאַרפירט : 

אַ שמועס אַזאַ, פון מענטשן פון צװויי, 

װאָס האָבן צו טישן סערווירט, 


און איז מען געקומען צו היימישער גאַס 
און געזען אינדערהויך די אייגענע פענצטער, 
פלעגט וי אַ ‏ פויגל צעזינגען זיך ס'האַרץ 
און ס'פלעגן די אייגענע ווערטער 

צעקלינגען זיך װאַרעם, פאַרפליען אין לופט 
און לאַכן פלעגט ער און רעדן, 

אַז ס'זאָל זיין ווייב אויבן אונטערן דאַך 

זיין שטים און זיין קומען דערהערן. 


און טאָמער וװואַכט זי נאָך איצטער און װאַרט, 
זאָל זי, די טייערע, וויסן, 

אַז ס'וועלן די שטיגן צעסקריפּען זיך באַלד ; 
די טיר װועט זיך היימיש צעשליסן. 


און אָפט פלעגט ער קומען טאַקע גאָר שפּעט, 
וזען טאָג האָט שוין ליכטער געשפּרײט, 

ווייל קעלנער פלעגן פאַרזוכן אין נעכט 

דעם טעם פון אייגענער צייט. 


ווייל קעלנער פלעגן ערשט נאָך אַ טאָג 
פון דינען ביי , טישן-העווירן" 

גיין אין פאַריין און דאָרט ביז דער פרי 
וויכוחים הייסע פאַרפירן. 


און דעמאָלט פלעגט ער דערזען זי --- זיין פרוי, 
מיט קאָפּ אויסגעלענט דורכן פענצטער, 

מיט אויגן אַרױסגעשטאַרט אין דער ווייט, 
מיט אַ האַרץ פול מיט אימה-נעשפּענסטער. 


צי האָט ער געקאָנט איר פאַר יענע נעכט 
מיט עפּעס פאַרגיטן, באַצאָלן ? 

װאָס /אַראַ ווערט האָט אַ קוש און אַ גלעט 
אַנטקעגן אירע קאַשמאַרן ? 

װאָס אַרע ווערט האָט אַ צערטל, אַ װאָרט, 
אַנטקעגן די האָר, װאָס זיי גרויען ? 

אַנטקעגן דעם שטערן, װאָס ס'האָבן צערונצלט 
יענע ביינאַכטיקע שעהץ ? 


און האָך איז פאַר איר גענוג שוין געווען 
זיין שאָטן אויף טונקעלע וועגן, 
ווען ס'האָט זיין האַנט די ווייסע געפלאַטערט 
װויאַ ליכטיקע בשורה אַנטקעגן. 


און פלעגט ער עפענען די טיר פונעם שטיבל 
און זאָגן אַ שטילן , גוט מאָרגן", 

האָבן אויגן אירע אין אויפגאַנג געלויכטן 
מיט זון אין די בדעמען פאַרבאָרגן. 


און אַמאָל איז געוועזן גאָר טאַקע פאַרקערט -- 
אַ יום-טוב, אַ צופאַל געטראָפן, 


האָט אַבראַם געעפנט די טיר זיינע פרי.. . 
נאָר די טעכטער, זיי פלעגן שוין שלאַפן, 


בלויז זי פלעגט זיצן געלענט אָן דער קיך 
און צירעווען מיידלישע זאָקן ; 

און אָפּטמאָל שטיין ביי אַ באליע מיט וועש 
מיט אַ געבויגענעם רוקן. 


פלעגט ער פאַרשאַרצן די אַרבל פון העמד 
און מישן דעם קאָכיקן קעסל ; 

חרענגען אַ ליילעך מיט אדריקע הענט 

און װואַסער אין באליע דערגיסן. 

און זי פלעגט דערציילן מיט פליסטער אויף ליפּ, 
חלילה, די מיידלעך נישט װעקן, 

וי ס'וואַקסט, קיין עין-הרע, די היימישע שטוב -- 
און ער פלעגט נישט אויפהערן פרעגן : 


--- צי האָט שוין די גרויסע פאַרענדיקט דאָס בוך ? 
און זאָל זי עס נאָך נישט בייטן. 

און די מאַמע האָט אויך אים איבערגעיאָגט 

מיט גאַנצע זיבעציק זייטן. 


און די קליינע, װאָס גייט אין גימנאַזיע שוין אויך, 
שלינגט שוין אויך איין די ביכער 

און ואַרפט מיט חכמות און שקאָצישע רייד --- 

דער קונדס, דער גאָלדענער שטיפער. 


און היינט נאָר האָט זי אַביסל געוויינט, 
נישט געקאָנט אַרױס פון דעם חשבון ; 
און ווען זי כליפּעט אַביסל זיך אויס, 
מאַכט זי די אַרבעט אַמבעסטן. . . 


און מען מוז שוין באַשטעלן קוילן אַ קערץ, 

אַז װאַרעם זאָל זיין פאַר די קינדער : 

מיר דוכט, אַז עס רוקט זיך פון ווייטן אויף אונז 
אַ שווערער און אייזיקער ווינטער, 


און װאָלסט זיי שוין סוועטערלעך צוויי אויסגעשטריקט 
און פאַר זיך אַ פּאָר וואַרעמע זאָקן. 

עפּעס נאָגט מיך דער אומרו היינט און עס שרעקט, 

וי עס האָט מיך נאָך קיינמאַל געשראָקן. 

נאָר זאָרג זיך נישט, ווייבעלע, װאַרעם וועט זיין 
און קינדערלעך וועלן זיין זאַטע ; 

פאַרהענג נאָר די טיר מיט טיכער מיט צוויי 
און שטאָפּ אויס די פענצטער מיט װאַטע. 


זאָגסט, אַז די עלטערע שנאָרכט אַזױ מיד, 
דו קענסט זי צומאָרגנס נישט וועקן ? 
װאָס זאָל מען טון, אַז זי מוז גאַנצע טעג 
מיט גבירישע קינדערלעך קנעלן. 


און די קליינע וועט אויך, מ'זאָל ס/דערלעבן 
איבעראַיאָר שוין מוזן פאַרדינען : 

שווער אַרבעט יעדער ביים קעלנער אין שטוב ; 
מסתמא וועט יום-טוב נאָך קומען. 


און פלעגן זיי ליגן ביידע אין בעט, 
זאַט פון אַרבעט און פריידן, 

פלעגן זיי נאָך ביז שפּעט, גאַנץ שפּעט, 
שמועסן שטיל און דערציילן, 


און ווען ס'פלעגט אַנטדרימלט שוין ווערן דאָס ווייב, 
פלעגט ער אַ ביבלקע דרייען ; 

זויגן דעם רויך און ביים ליכטעלע שיין 

אַזױ אין דער שטילקייט געלייענט, 


און גוט איז געווען אין דער היימישער שטוב, 
דאָס בלאַסע ליכט האָט געציטערט, 

און ואַרעמע שאָטנס האָבן אויף ווענט 
באַפליגלטע סודות צעפלאַטערט. 

און דאַן האָט געטראָפן, אַ טאַכטער פון שלאָף 
האָט געעפנט די אוַגן פאַרגעפּלט, 

געהויבן צו אים אַ פאַרחלומטן קאָפּ ; 

-- טאַטע, דו לייענסט ? --- געפּרעפּלט. 


נאָר איידער זיין ליפּ האָט מיט שמייכל צעבליט 
זיין בליק אָנגעצונדן מיט פרייד, 

האָט זי אים שוין ווייטער אין חלום פאַרשפּיעט, 
צום װואַנט זיך איבערגעדרייט. 


און אָפּט האָט געטראַכט דער קעלנער אַבראַם : 
אַ נס װעט געשעען מסתמא ; 

עס װאַקסט מיט זיין יעדן שווייסיקן טאָג 

זיין לאַנג געחלומטער חלום, 


און ס/פאַרבענקטע געזאַנג פון יאָרן צוריק 
ווערט אמת, ווערט פרייד און ווערט לעבן, 
האָט ער געציטערט איבער דעם גליק 

צו דשר שיינקייט, װאָס איז אים געגעבן. 


און ער האָט געטראַכט : אַ יאָר װועט פאַרביי 
און ס'וועט זיך דער יום-טוב צעבליען ; 

עס וועלן די טעכטער באַצאָלן דעם פּרײז 
פאַר זיין לעבן, דעם אָרעמען, גרויען. 


און ס'וזעלען די טעכטער ווייטער דערגיין, 
וי ער, דער טאַטע, ז'דערגאַנגען ; 

און ס'וועט זייער גרויסקייט ווערן דאָך זיין 
און זיזער --- זיינע געזאַנגען. 


ס'וועט קומען אַ טאָג און זיי וועלן פאַרשטיין 
װאָס ער האָט זיי אין וועג מיטגעגעבן, 

אַז יעדער זיין אָטעם געווען איז פאַר זי ; 
און פאַר זי --- די מי פון זיין לעבן. 


ס'וועט קומען אַ טאָג און זיי װועלן פאַרשטיין 
וי רייך ס/איז דער קעלנער אַבראַם, 

אַז הויך און בלומיק גרינט אויבן אַ צווייג, 
ווייל ס'טראָגט זי פון אונטן דער שטאַם. 


ט. 
געוועזן אַ גרויסע שװואַרץ-לײביקע ערד 
און אַ הימל ; 
אַ וואַלד האָט באַשירעמט אַ טראָגעדיק פעלד, 
אַ קוסט האָט באַשירעמט אַ בלימל. 


אַ שטעג האָט געפּױזעט אַרױס צו אַ שליאך, 
אַ קוואַל צו אַ טייכל געשוואומען -- 


דאָס פעלד איז געשטאַנען אין גאָלדיקער טראַכט, 


אין קרויניקן יום-טוב --- די בלומען. 


בײיטאָג האָט וו'אַ דורשטיקער בעכער די ערד 
געזויגן דעם וויין פונעם הימל ; 

בײינאַכט האָט דאָס ליד פון דער שכורער ערד 
געטרונקען דער בעכער פון הימל. 


אויף האַנד פונעם הימל, אויף ראַנד פון דער ערד, 
און אפשר גאָר אינדערמיטן. 


אויף אַ גאַס פון אַ שטאָט, אין אַ שטאָט פון אַ לאַנד, 


! איז געשטאַנען די היים פון אַ יידן. 

איז געשטאַנען די היים, אַזאַ פּשוטע היים, 
פּשוט געוועזן וי ער ; 

און דאָך האָט די שכינה זיין שמייכל באַשײינט -- 
די ליבע געהייליקט זיין טרער. 


און רייך איז געוועזן דער אָרעמער מאַן, 
ווי רייך ס'איז מיט בלויקייט דער הימל -- 

רייך מיט דער פריינטשאַפט פון צערטלעכן ווייב, 
װאָס האָט אים באַגאָלדיקט דאָס שטיבל, 


און ער האָט מיט איר די חלומות געזייט, 
צוזאַמען די האָפנונג געשניטן ; 

צוזאַמען געשלונגען דאָס ברויט און דעם שווייס 
ביים ראַנד פון דער ערד, צי אינמיטן. 


צוזאַמען מיט איר צו קומענדע טעג 
אויף פליגלען פון בענקשאַפט געפלויגן ; 
צוזאַמען געוויינט און צוזאַמען געשטרעבט, 
און צוזאַמען מיט איר זיך דערהויבן. 


און ער איז געווען, װווי דער הימל אַלין, 
צעשפּילט און צעזונגען, פאַרחלומט ; 
אַליין וי אַ וואָלקן, אַליין וי אַ זון, 
אַליין וו אַ וויכער, אַ שטורעם, 


און זי איז געוועזן אַלײין, װוי די ערד, 

אַזױ זאַפּטיק און קערנדיק זיכער, 

און זי האָט זיין װינטיקן אומרו געשטילט 
און פאַרוויגט זיין צעיאַכמעטן וויכער. 

אַזױ שיין וי די ערד און רייך --- וי דער הימל, 
און טאַטע-מאַמע זיי ביידע ; 

פון מילך פון איר ברוסט, פון וויין פון זיין ליד, 
האָט געבליט אַ קינדער-גן-עדן. 


און ווער ווייסט וי שיין ס'װואָלט דאָס הויז זיך צעגרינט, 
וי פאַרביק צעקנאספּעט די בלומען, 

ווען ס/װואָלטן אויף שויס פון דער קיילכיקער ערד 

נאָר היימען אַזעלכע געשלומט. 


נאָר צווישן הימל בלויען און ערד 

האָט געוואוינט אויך אַ פויסט און אַ מעסער ; 
נאָר צווישן הימל בלויען און ערד 

האָט אַ חיה געלאַכט אויף די דעכער. 


אַ חיה -- אַ שפּארבער אין הויט פון אַ מענטש, 
פון מענטשלעכער שיינקייט צו שפּאָטן ; 

אַ חיה, װאָס װאָלט יעדע חיה פאַרשעמט, 

ווען זי װאָלט אין איר בלויז געראָטן. 


אַ חיה -- אַ גיפטיקע, גליטשיקע שלאַנג -- 
שלאַנגישן כבוד איבערצובעטן ; 

אַ חיה מיט שטאָלצע מענטשלעכע פיס 
אנשטאָט אויף בויך זיך צו שלעפּן. 


אַ חיה מיט מענטשלעכע, הערלעכע הענט, 
מענטשלעכע אַרבעט צו שענדן; 
אונטערצוצינדן די היימישע ווענט, 

דאָס האַרץ פון דער ערד צו פאַרוואונדן. 

אַ חיה מיט אויערן צאַרטע מיט צוויי, 
מיט אויגן דעם רחבות צו טרינקען... 

פאַר אים אַ מוזיק --- דאָס לעצטע געשריי ; 

און שװאַרץ-אַפּלען -- אין סם זיי צו טינקען. 


אַ חיה, װאָס איז אים די זון נאָר געווען, 
זי זאָל אים דאָס מעסער צעגליען ; 

די נאַכט --- נאָר אַ לייוונט, ס'זאָל פייער אויף אים 
מיט בלוט זיך נאָך רויטער צעבליען. 


אַ חיה װו'אַ מענטש, אַזױ הויך, אַזױ שיין, 
מיט מענטשלעכע-געטלעכע גלידער, 

צו לאַכן פון מענטש און צו שפּייען אויף גאָט 

און צו שענדן דאָס װאָרט, װאָס הייסט ;ברודער". 


אַ חיה, װאָס הייסט ווי דער קנאַק פון אַ בייטש 
אַ פאָלק פון פעלקער צו שפּעטן ; 

אַ פאָלק, װאָס איז חיה, די חיה הייסט ,דייטש* -- 
זיין גאַנג איז דעם מענטש צו צעטרעטן. 


אַז זיין איז געװאָרן דער הימל אין הויך 

און די ערד -- נאָר אַ וועג פאַר זיין שטיוול, 

טאָ ווער האָט באַשירעמט און ווער האָט באַשיצט 
אַ גערטנערס ציטריקן שטיבל ? 


און יענער דער גערטנער געהייסן האָט ייד, 
אברהם, נאָך זיין זיידן אברהמ'ען ; 

איז װאָס, אַז ער האָט נאָר אַ ניגון געשפּינט 
און זיין לעבן געצירט מיט אַ חלום ? 

העי, זאָל ער לאַכן דער מעכטיקער גאָט, 

אוב איז ער ערגעץ פאַראַנען; 

ס'וועט פאַרבינדן אַ פּלױט פון שטעכיקער דראָט 
ביידע גרויסע אָקעאַנען. 


אַ מאַן און אַ ווייב, אַ טאַטע, אַ קינד, 
אַ האַרץ, װאָס פלאַטערט אין ליבע ; 

העי, ס'איז צו דעם נאָר פאַראַנען דער ווינט, 
צו העלפן פאַרשיטן די גריבער ! 


און זאָל ער זיך פרייען, דער שותף אין הויך, 

און זאָל ער די הימלען צערייסן, 

זאָל ער קומען און זען װױ ס'פאַרענדיקט מיט רויך 
זיין זון די מעשה-בראשית. 


זאָל ער קומען אַראָפּ, ס/וועט אויף קיילכיקער ערד 
חורבה אויף חורבה זיך שפּאַרן : 

אַ דאַך וועט פאַרשרפהט צודעקן אַ דאַך, 

אויף גאַסן וועט דאַרן אַ דאָרן, 


זאָל ער קומען זיך לערנען דער האָר אונזער גאָט 
פון גרויסן שכל פון מענטשן, 

וי ביליק און שנעל ווערט פאַרטיליקט אַ פאָלק 
און זאָל ער די זין זיינע בענטשן. 


יאָ, זאָל ער בענטשן דעם, װאָס עס שניידט 
מיט אַ מעסער שטילע חלומות ; 

זאָל פונעם אַש ווערן הימל און הויך, 

און די ערד --- איין צעפלאַקערטער קוימען. 

אַ רויטער וואגאן האָט צעריסן די נאַכט 
און געשלעפּט איר שלייער מיט זיך : 

אַ רויטן וואגאן מיט רינדער און שאָף 
האָט געשלעפּט אַ לאָקאָמאָטיוו. 


רויטע װאַגאָנעס אויף גלאַנציקע שינעס, 
אויף מעסערס צוויי אין דער נאַכט ; 

וואוהין האָט געפירט זייער אייזיקער שימער, 
די וואגנס מיט אייזן פאַרמאַכט ? 


אָ, זאָלן זיי איילן די רויטע װאַגאָנעס 
און קיינמאָל נישט בלייבן מער שטיין ; 
זאָל זיך דער הימל מיט ליכטער צעטאָגן, 
זאָל טאָג אינעם אָװונט פאַרגיין. 


און זאָלן די רעדער צעמאָלן די שעה'ן. 
צעמאָלן דאָס ליכט פון די טעג ; 

נאָר קיינמאַל נישט אויפהערן איילן און יאָגן, 
נישט בלייבן שטיין אויף אַ וועג. 


די לעצטע תפילה פון רויטע װאַגאָנעס 

צום שװואַרצן לאָקאָמאָטיוו: 

זאָל ער לאַכן אין רויכיקע פויסטן און שפּאָטן 
און שמייסן מיט טויבן געפיף, 


נאָר זאָל ער דערהערן וי ס'בעטן װאַגאָנעס 
פאָרנט די שװאַרצע מאַשין : 

דעם חסד דעם לעצטן, דעם לעצטן רחמנות 
צו דעם, װאָס קען דעם : וואוהין. 

צו דעם, װאָס ווייסט, אַז אייזערנע רעדער 
וועלן פּאַרשווייגן אַמאָל ; 
אַז צו אַ סטאַציע דערפירן לאַמטערנעס 


און שינעס --- חלפים פון שטאָל, "יי 


| גו 


און ס'ווייסן װאַגאָנעס, רויטע װואַגאָנעס 
ווייסן דערפון דאָך אַלײן, 

און בעטן רחמנות, דעם לעצטן רחמנות+ 
און ווילן דאָס גאָרנישט פאַרשטיין. 


און ס'הענגען די קעלבער דורך שפּארעס פון ברעטער 
אַרױס זייער קעלבערנעם בליק ; 

און ס'קרייצן די קראטעס די קעפּ אין די פענצטער 

און שניידן דעם הימל אויף שטיק, 


און ס/דרייען זיך רעדער, צערעדלטע רעדער, 
מיט אויגן פאַרגלייזטע, מיט שכורע קעפּ, 

און נאַכט מיט קודלאטע, צעשויבערטע ווינטן, 
פּאַרוועבט אין די רעדער די צעפּ. 


אָ, סבלאָנדזשען קיין באַנען נישט אין דער פינצטער, 
ס'מעג טונקען אין סמאלע די נאַכט ; 

אַזויפיל דורות בהמות און רינדער 

צום שחט-הויז נישט איינמאָל געבראַכט, 


און ס'גלאַנצן דאָך ליכטיק די אייזערנע וועגן, 
איין סטאַציע װאַרט דאָך אַצינד : 

די סטאַציע, װאָס פירט צום אומקום פון לעבן ; 
ס'מעג קלאָגן אין רעדער דער ווינט. 

און אַז היינט פאָרט אין די רויטע װאַגאָנעס 
אַ מענטשלעך, צוויי פיסיק פאָלק, 

איז װאָס 'אַראַ חסד, 'סאַרע רחמנות 
קענען חלפים פון שטאל ? 


פאַרװאָס זאָל זיך עפּעס די רד היינט צעשפּאַלטן, 
אַן אָפּגרונט צעשניידן דעם וועג ? 

פאַרװאָס זאָל אַ באַרג מיט אַ באַרג זיך פאַרקייטלען 
און הייסן היינט פאָרן צוריק ? 


פאַרװאָס זאָל אַ דונער די רעדער צעגליען, 
צעזעצן אַ פעלזיקע בריק 


און ס'זאָלן װאַגאָנעס באַשמחהט היינט פּליען 
און יאָגן צום לעבן צוריק ? 


פאַרװאָס זאָל די וועלט, די צאַרטע, די מילדע, 
נישט צניעותדיק דרימלען אין שלאָף ? 

אַ נכקא-מינה מענטשן צי רינדער ? -- 

גלייך זענען אַלע פאַר גאָט. 


אומזיסט איז דאָס בעטן חסד, רחמנות, 

און שנארען ביי פּאַרע-מאַשין. 

נישטאָ קיין צוריק פאַר רויטע װואַגאָנעס -- 
דער וועג פירט נאָר דאָרטן אַהין. 


און ס'דרייען זיך רעדער, צערעדלטע רעדער, 

און נאַכט שפּינט איר שלייער געוועב ; 

און ס'שפּרינגען די גופים אויף טרייסלענדע ברעטער 
און נאַכט וועבט אום זיי מיט קרעפּ. 

נלויז ס'לויכטן אַרױס די הענט און געזיכטער ; 
ייבער מיט לייבער אין חושך פאַרקנוילט ; 
נלויז אויגן מיט אימה צעצונדענע ליכטער 
פון דורשט און תפילה צעקרומט יעדעס מויל. 


ון צווישן שװאַרצן ענג-לײביקן חושך 
נֵיי אייזן פאַרזיגלטער טיר, 

טייט דאָרט אַן אָפן צעהוידעטער עמער : 
מאַר יעדן אַ קליינער שפּאַציִר. 


ורעט מען אַרױף אויף מיידלישע לייבער, 
נעטרעט מען אַזױ אַ קינדישן פוס, 

נָו קומען װאָס שנעלער מיט אימהקע קראַמפן 
נו זענעם צעהוידערטן כוס. 


ון אַז דער בעכער פאַרגייט איבער ברעגן 
טוט מען דערנעבן. .. אויף דר'ערד. 

ואָס זאָל מען טון, אַז ס'צעדרייט זיך דער מאָגן 
נֵל זמן ס'איז נאָך לעבן באַשערט. 


זערביי כאָרכלט טויב דאָס געזאַנג אין דער פינצטער 
זיט קולות פאַרשטיקט און פאַרקנוילט : 

הלימען ייִדן און מאַמעס פאַרשװואַרצטע 

לאַלטן אונטער מיט הייזריקן וואוי. 


שוואַרצע מאַמעס, משוגענע מאַמעס 
מיט פּאצענעס נאַכט אין די האָר 

קערן וי ס'פּלאַצן אויף אייזערנע שינעס 
וייערע הערצער אונטערן ראָד. 


שװאַרצע מאַמעס צעקנאַקן די פינגער 

און ברעכן זיי מאַכטלאָז געפרוירן, 

און שעלטן מיט טרוקן-פאַרבאַקענע צינגער 
דעם טאָג, ווען זיי האָבן געבוירן. 


פאַרשעלטן דאָס אייגענע זינדיקע לייב, 
װאָס האָט אין ווייען געטראָגן ; 

צו פירן אַליין זייער בלוט, זייער פלייש, 
מיט דעם רויטן-צערעדלטן װאָגן. 


זיצן די טאַטעס מיט מתים-געזיכטער, 
מיט מאַטע אדריקע הענט, 

און קריצן ופּאַר חרפּה די הילפלאָזע ציינער, 
װאָס קענען נישט בייסן קיין ווענט. 


און ווער ס'איז קיין טאַטע און ווער ס'איז קיין מאַמע, 
אָדער אפשר געוועזן עס שוין 

און באַװײינט זיך אַלײן, דעם בלאַט דעם לעצטן 

פון אַ פאַרשניטענעם בוים ; 


און האָט מער נישט קיינעם אין אויג אים צו קוקן, 
צו טיילן דעם פּחד מיט אים ; 

צו הערן זיין נאָמען, זיין אייגענעם רופן, 

פון וועמענס אַ װאַרעמער שטים ; 


דער יאָמערט אַרײן אין זיין אייגענעם אַרבל 
און צערטלט אַליין זיך דעם קאָפּ, 
הערמאָנט זיך אַליין זיין אייגענעם נאָמען 
און וויגט זיך אַליין איין צום שלאָף. 


2ס 


אַזױ איז געפאָרן דער קעלנער אַבראַם, 
אַזױ געוויגט זיך דערנעבן זיין זוייב, 

אַזױ זענען אויף פּעקלעך מיט אָפענע אויגן 
געלעגן די טעכטער ביים זייט. 


ער האָט דאָך געהאַט אַזאַ ליכטיקן חלום 
אַמאָל מיט יאָרן צוריק, 

אַז ס'וועלן די טעכטער זיין שיין און געראָטן 
ון שפּינען דעם ניגון פון גליק. 


אַז ס'וועט אַמאָל אַזאַ איידזעלע טאַכטער 

יך גרייטן צו פאָרן אין ווייט-ווייטן וועג, 
און ער װועט איר מיטגעבן אַל זיינע ברכות 
און שלעפּן צום באַן אירע פּעק. 


נו, האָט זיך די וואר נאָך איבערגעחלומט, 
איצט גייט דאָך דער וועג טאַקע אָן. 
פאָרן זיי פיר היינט אָלע צוזאַמען 

אין רויטן רינדער-װאַגאָן. 


און ס/טראַכט ביי זיך איצטער דער קעלנער אַבראַם : 
-- איז ווער דען נאָך רייכער פון מיר ? 

יך האָב דאָך דורך געטאָ-פייער און פלאַם 
דערטראָגן די הייליקע פיר, 


און פון יענע יאָרן און פון יענע טעג 

איז גאַנץ נאָך געבליבן מיין היים און מיין הויז, 
און פון מיין משפּחה פעלט היינט צום וועג 
קיין איינער, קיין איינער נישט אויס. 

זיצן זיי איצטער צוזאַמענגעװואַקסן, 
צוזאַמענגעגאָסן די גליהעהן 
צוזאַמענגעשמידט די אַנגסטיקע בליקן 
מיט פרעמדן אומרו-געציטער, 


און ס'פילן די טעכטער אויף זייערע באַקן 

דעם טאַטנס ציטריקע הענט, 

און ס'רינט זיין נשמה דורך ציטריקע פינגער -- 
דער טאַטע גלעט זיי און בענטשט, 


--- מיר וועלן זיך שיידן --- פליסטערן פינגער. 
-- טאָ נעמט מיט מיין צערטל, מיין גלעט ; 

און זאָל ער אייך װואַרעמען, מיידעלעך, קינדער, 
אין אייער איינזאַמען וועג. 


--- מיר וועלן זיך שיידן --- פליסטערן פינגער. 
צעריסן די הייליקע פיר, 

-- נאָר האָט נישט קיין מורא, מיזדעלעך, קינדער, 
איך טראָג אייך סיי וי אין מיר, 


-- מיר וועלן זיך שיידן -- פליסטערן פינגער. 
-- נישטאָ מער די ליכטיקע היים. 

זאָל טריפן מיין בענקשאַפט, מייהעלעך, קינדער, 
אין אייערע בלוטן אַרײן. 


--- מיר װועלן זיך שיידן ! אַזױ וועט געשעען. 
אַ יושר אַזאַ מוז נאָך זיין. 

איר זאָלט פאַר יידן נישט מוזן זיך שעמען 
און מיטקלאָגן זייער געוויין, 


04 


אַז איר זאָלט קענען אין אויגן זיי קוקן 
און אויסזינגען זי איער טרייסט, 

מוז איער האַרץ זיין צעריסן און בלוטן 
און חרוב מוז זיין אייער היים, 


און אויב ס'מוז געשעען טאַקע אַזױ, 
וויל איך נאָר, מיידעלעך מיינע, 

גיין פאַר אייך אויך העם לעצטן גאַנג -- 
איר זאָלט קענען צארנען און וויינען. 


4 
ן 
א 


און וועקט זיך אים פּלוצים אויף נאָך אַ האָפנונג, 

טיילט ער דעם גלויבן מיט זי ; 

נאָר ס'האַרץ װאָס עס ווייסט, נאָר ס'האַרץ עס צאַפּלט, 
פאַרשווייגט ער דעם ציטער פאַר זיי. 


און זאָגט צו דער מאַמען, װאָס גליווערט אין שווייגן : 
--- צעשנייד, מיין טייערע, ס'ברויט, 

און לאָמיר עסן, אַלע צוזאַמען ; 

ווער ווייסט װווי דער וועג איז נאָך ווייט. 


צעלייגט זי אַ האַנטוך אַ ווייסן אויף קניען 
און טיילט יעדן רעפטעלעך צו. 

זיצן זיי אַלע שווייגן און קייען 

דאָס ברויט אין הער נאַכטיקער שעה, 


און זיצט דערנעבן אַ מענטש, וי אַ שאָטן, 
אַ דיכטער אַ יונגער, אַ פריינט ; 

אַמאָל אַליין שוין געוועזן אַ פאָטער -- 
היינט פירט ער בלויז כתבים ביים זייט. 


פפ 


דערלאַנגט אים די מאַמע אַ רעפטל מיט פּוטער 
און גלעט אים דעם גליאיקן קאָפּ ; 

פילט ער די האַנט פון זיין אייגענער מוטער, 
װאָס שלאָפט שוין איר אייביקן שלאָף, 


און ס'וזאַנדערט אין חושך צעעפנטער בליק 
פון מידן קעלנער אבראם, 

און פּלוצים דערקענט ער אין יעדנס געזיכט 
די געסט פון זיין רעסטאָראַן* 


נאָר פון יעדערנס פּנים, פון יעדערנס אויגן 
אַרויסקוקט זיין אייגענע שרעק ; 
אַרוױסקוקן אייגענע טויטע חלומות -- 

די בענקשאַפט, װאָס חלשט : צוריק ! 


און אַלע זי ווייסן, ווייסן וי ער, 

אַז פון דאָרט זענען רעדער שוין ווייט ; 

אַז ס'פירט נישט קיין באַן צוריק צו דעם לעבן, 
ווו ער האָט צו טישן געגרייט. 


דאָס אַלעס, דאָס אַלעס, עס איז שוין פאַרגאַנגען ; 
דאָס אַלעס, דאָס אַלעס -- נישטאָ. 

פאַראַן בלויז די ווילדע רעדער-געזאַנגען -- 

איין שװאַרצע, פאַרגליווערטע שעה. 


דער נעכטיקער טאָג איז אין חושך פאַרגאַנגען 
מיט פינצטערע הימלען פאַרוועבט. 

אָבער אַבראַם דער קעלנער ער מוז דאָך דערלאַנגען 
כל זמן ער נאָך אָטעמט און לעבט. 

שטייט ער אויף פון זיין פּעקל און קוקט אַזױ באַנג 
אויף זיינע הונגעריקע געסט. 

אַמאָל האָט ער זיי נאָר מאכלים דערלאַנגט, 

וועט ער האָפּנונג דערלאַנגען זיי יעצט. 


העדט ער צו זיי. צי קענען זיי הערן ? 

ער 'לאַנגט נאָך בטחון מיט ציטריקע הענט ; 
בטחון גיסט ער וי וויין מיט די בליקן 

אין אויגן צו חושך געווענדט. 


לאַכט זיך עמעץ מיט חוזק פאַנאַדער : 

-- װאָס העדט אייך דער אַלטער דאָרט איין ? ! 
תהלים זאָגט, יידן, שמע-ישראל ; 

שפּאַלט הימלען מיט אייער געשריי! 


שמייכלט ער, אַבראַם, כאָטש ס'רופט שמע-ישראל 
זיין האַרץ צו צעשניטענער נאַכט. 

נאָר ס'בליען אויף ליפּ אים פאַרעקשנטע ווערטער 
ביז אָרעמע האָפנונג דערוואַכט. 


הערלאַנגט ער זיי וואַרעמע טראָפּנס בטחון 

און הערט נישט די אייגענע רייד. 

װאָס קען ער זיי טרייסטן, װאָס קען ער זיי זאָגן?? -- 
גלויבט ער דען טאַקע אַלײן ? 


דאָך מוז ער דערלאַנגען, צו דעם שוין געבוירן 
דער יידישער קעלנער אַבראַם : 

טרייסטן, טרייסטן די מענטשישע אויגן, 

כאָטש ס'האַרץ איז מיט גאַל שוין פאַרסמט. 


און פּלוצים דערמאָנט ער זיך טאַקע אין רעדן, 
עס הערט אים אין ווינקל זיין פרוי : 

זאָל זי זיין שטימע די הייטערע הערן -- 

די טעכטער זיי שמייכלען דאָך שוין. 


און עפּעס אַ יום-טוב קומט אויף אים איצטער, 

אַז טאָמער, טאָמער וועט זיין, 

אַז ס'וועלן נישט זען אים מער קיינמאָל די קינדער, 
אַז ס'קען די שעה די לעצטע איצט זיין ; 


טאָ זאָלן זיי שטענדיק אײביק דערמאָנען 
זיין ליכטיקן שמייכל אין נאַכט, 

וי אַבראַם דער טאַטע איז דאָרטן געשטאַנען 
אין רויטן װאַגאָן און געלאַכט, 


און ווערט אים פאַרחלשט די ליפּ פונעם שמייכל, 
דאָס האַרץ אַ פראָסטיק שטיק אייז, 

קוקט ער אַרױס דורך פענצטערנע דראָטן, 

צו זוכן פון דאָרטן אַ טרייסט, 


דערזעט ער אין רויקייט פון ליידיקע וועגן 
אַ שאָטן פון וועמען, אַ מענטש ; 

שטעקט ער אַרױס דורך די אייזן-שטאכייטן, 
וו'אַ פאָן, די ווייסע צוויי הענט. 


-- זאָג, וואוהין פירט מען די רויטע װאַגאָנעס, 
מענטש, איך באַשװער דיך, וואוהין ? 
לאַמטערנע אַ רויטע אויף חלפנע שינעס, 
וועג פריי --- צו אשוויענטשים ! 


8ס 


און ס'האָט זיך די נאַכט דערוועבט צו אַ מאָרגן -- 
אַ זון גייט דאָך צויף אינדערפרי. 

װאָס האָבן װאַגאָנעס רויטע צו זאָרגן, 

עס פירט זי אַ שװואַרצע מאַשין. 


און ס'האָט זיך די נאַכט פאַרפלאָכטן די צעפּ 
מיט סטענגעס-פעדימער דין, 

נאָר איבערגעלאָזן פּעך -שװואַרצע קרעפּ 
אין רעדער-שפּינדלען פאַרשפּינט, 


ביז אייזן האָט זיך צעגרילצט און צעוויינט, 
ראָד האָט אַ ראָד איינגעשטילט. 

זענען וואגנס געבליבן פאַרשוויגענע שטיין. 
אויף סטאַציע אשוויענטשים, 


האָט זיך אַ וויג געטון הימל און ערד, 

און ליכט האָט פאַרגאָסן צעריגלטע טיר, 

האָט דער ערשטער, דער כוס איבערפולטער ביים ברעג 
אַ שפּײי געטון אויף אַ גרינעם מונדיר. 


און שוין זענען געשטאַנען ביי אָפענע הימלען 
צעהוידעטע טויב וי אַ גלאָק ; 

ווידער װאַגאָנעס מיט אָפּענע פּיסקש-, 
דערנעבן אַ פאָלק פאַרלאָזן פון גאָט. 


ווען איז עס געשעען? שוין איז עס געשעען: 
שוין שטייען צוויי רייען ביים זייט, 

אַ שװאַרצע קייט פון מאַמעס און קינדער, 

פון מענער אַ שװאַרצע קייט. 

ווען איז עס געשען ? --- שוין איז עס געשען. 
צעריסן שוין לייב. פון אַ לייב, - 

שוין ליגט צווישן זיי אַ שװאַרצע בייט ערד, 
שוין לויפט צווישן זיי אום די בייטש. 


און ווער ליגט נאָך דאָרט אין די אָרעמס פון ווייבער ? 
דער לעצטער פאַרבלאָנדזשעטער מאַן, 

װאָס שטאַמלט נאָך איצטער צו ווייב און צו קינדער -- 
דער יידישער קעלנער אַבראַם ? 


ווען איז עס געשען ? --- שוין איז עס געשען. 
דאָרט שטייט אַ געהויקערטער מאַן 

און זעט אַ צעוויגטע ווייבער-לוויה 

אין אַנגסטיקן, שטומען געשפּאַן. 


און פאָרנט צעשניידט זיך די ריי אין צוויי צינגער : 
איין צונג --- דעם לעבן, די צווייטע --- דעם טויט, 

צי האָבן ס'געשריי שוין פאַרלוירן די קינדער ? 
צי קען שוין נישט וואויען קיין פרוי ? 


טויב איז די לופט די אָפענע, רויע, 

די פולע מיט אימה, די שטומע. 

נאָר ס'צאַפּלט װואַ שלאַנג פון מענער די רייע 
און ס'קעכצן די מענער -- נקמה. 


קוקט ער אַבראַם און פּלוצים פאַרשטיינערט, 
גליווערט דער אָטעם אים איין : 

אָט שטייען זיי דאָרטן, די מאַמע און טעכטער : 
אָט זענען זיי דאָרט אַלע דריי. 

וי לאַנג קען דען דויערן אַן אַנגסטיקע רגע ; 
ז'איז לענגער פון דורות אַצינדער. 

נאָר הימל דו גרויסער, זיי גייען צום לעבן 
געאַרעמט, די מאַמע און קינדער ! 


האָט ער שוין געװאָלט די אויגן צו הימלען 
דערהויבן מיט פריידיקן בליק. 

נאָר ס'האָט אַ מאַן, אַ משוגענער טאַטע, 
דערנעבן באַגראָבן זיין גליק. 


האָט אַבראַם בלויז שטייף אָנגעצויגן די פּלײיצע, 
מיט אויגן פון טרערן פאַרלאָפן 

איז ער געגאַנגען דעם גורל אַנטקעגן 

און ס'האָט זיין נשמה גערופן 


צו זיי, װאָס זיי זענען געגאַנגען צום לעבן 

און ער איז געגאַנגען צו זיי. 

ס/איז נאָך אין אים נישט פאַרגאַנגען דער גלויבן -= . 
שוין גלויבט ער און האָפט אויפדאָסנײי. 

אַ ווינטער האָט אייזיק געפראָסטיקט אויף דראָטן 
פון קאופערינגער-קאצעט : 

אַ מאַן אַן אַלטער איז דאָרטן געלעגן 

אויף אַ הילצערנעם בעט. 


אַ מאַן, אַן אַלטער, מיט פראָסטיקן זילבער 
אַרום זיין נאַקעטן קאָפ ; 

אַ מאַן האָט געקוקט מיט צוויי אויגן-לעכער 
פון הילצערנער ,פּריטשע" אַראָפּ, 

אַמאָל אינעם אָנהייב פון אייזיקן ווינטער 
האָט ער געקענט נאָך גיין, 

געאַרבעט צוזאַמען מיט היימישע יונגען 
ביים בויען דעם גרויסן שאָסײ. 


אַמאָל געשיט ,קיס" אין אייזערנע לארעס, 
געגאַנגען אין שפּאַן, וי אַ פערד ; 
געטראָגן די גרויסע, שטיינערנע פּליטעס 
מיט קאָפּ געזונקען צו דר'ערד, 


נאָר װאָס איז די אַרבעט? זי האָט נישט געשראָקן, 
כאָטש ס'זענען געזונקען די פיס. 

דאָך האָט נישט געמאָנט אַזױ הונגריק דער מאָגן, 

און האָפּנונג דעם שווייס האָט פאַרזיסט, 


און איצט, אַז דאָס לייב איז שװאַרץ און געשװאָלן 
און ער קען מער נישט שטיין שוין אַלײן ; 

אַז ס'ברעכט זיך דער גוף איבער ציטריקע קניען 
און ס'טוט וויי יעדער נאַקעטער ביין, 


טאָ װאָס איז פּאַרבליבן דעם מענטש אויף דער נארע, 
דעם אַלטן אין אַרבעטס-קאצעט ? 

װאָס האָט צו טראַכטן, אויף װאָס צו האָפן, 

דער ייד אויף זיין הילצערנעם ברעט ? 


פאַרגייען די טעג מיט צעצויגענע שעה'ץ., 
געגליווערט דאָס לייב, נאָר דער מאָגן ער מאָנט ; 
ליגט ער מיט אָפענע אויגן צום באלקן -- 

ליגט ער אַזױ און דערמאָנט. 

די מאַמע הייסט פייגע-מירל, 
אַ װאַרעמער, גוטער נאָמען. 
זי האַנדלט אויפן מאַרק דאָרט 
נעבן די אַנדערע קראָמען. 


די שוועסטער הייסט דאָך שפּרינצע 
און האָט צוויי שװואַרצע צעפּלעך; 
זי האַנדלט מיט דער מאַמען 

מיט שנורוואדלעס און קנעפּלעך. 


דער טאָג איז אַזאַ גרויסער. 
דאָס שטעטל שמייעט, קאָכט. 
אַ טאָג אַזאַ וי תמיד, 

ווי אין דער גאַנצער װאָך. 


נאָר ס/איז געשען אַ וואונדער, 
גאָרנישט צום פאַרשטיין : 

אַ װאָגן זאָל אָן פערדלעך 
קענען גיין אַלײן. 


און וי ער איז געגאַנגען?! 
געפלויגן איבער שטאָט ! 
דערפאַר הייסט עס דאָך טאַקע 
דער װאָגן ,סאַמאַכאָד !* 


און ס'לויפט נאָך אים אַן עולם, 
א ווערעמל אינדערמיט ... 
די יארמלקע פאַרלוירן ; 
אסור צי ער פילט ! 

עס לויפט פון אונטן שפּרינצע, 
צעפּלאשעט ביידע צעפ: 

-- אברמל, קום נאָר גיכער, 
דער טאַטע פילט זיך שלעכט ! 


אוי, לאָז מיך נאָך אַביסל, 
שפּרינצעלע מיין קרוין. 
איך קען דאָך גאָר די נסים 
אינגאַנצן נישט דערגיין. 


דער װאָגן שניזדט די בלאָטע, 
אברמל טשליאפּעט מיט. 

די הויזן און ס'כאלאטל 

מיט נאַסער ערד באַשפּריצט, 


אַרױס אונטערן שטעטל 

ביז ווייט צום פּריצס הויף ; 

עס טרייבט דער ווילדער װאָגן, 
אברמל אָטעמט קוים, 


ביז ס/איז אונטערן צוימען 
פאַרשוואונדן די מאַשין, 
אברמל איז געבליבן 

מיט לעכער אויף די קני. 


און שפּעטער --- מיד און באָרוועס 
דורך פעלדער צריק געשפּאַנט 
און האָט די ווייסע לעכער 
פאַרשטעלט מיט יעדער האַנט. 


איז אָנגעקומען שפּרינצע 
אוֹן האָט געזאָגט אַזױ : 

-- אברמל, ברודער מיינער, 
דער טאַטע איז פאַרביי.. 


אין שטעטל איז אַ שרפה, 

דער גאַנצער מאַרק פאַרברענט, 
אוי, מאַמע פייגע-מירל, 

װאָס ברעכסטו דיינע הענט ? 


אַ שאָד די גוטע אויגן, 
אַ שאָד די גרויע האָר ; 
אכרמל ט'זיך פאַרדונגען 
אויף פיר לאַנגע יאָר. 


אַ יידישע אכסניה 
שטייט ביי אַ ברייטן וועג, 
אַרבעט דאָרט אברמל 
אָפּ זיינע יונגע טעג. 


אַ געלעגער אויפן אויוון, 

די פויסט אונטער קאָפּ 

און ס'טרייבט אים אין פרימאָרגן 
דער ערשטער האָן אַראָפּ, 


ער רייניקט אויס די אויוונס 

און שניידט די שטיקלעך קין 
און לויפט אַרױס אויסמעלקן 
דעם באַלעבאָס! צוויי קי, 


און שטעלט אויף הייסן אויוון 
אַרױף דעם סאַמאָװאַר 

און קערט אויס די אכסניה 
מיט הענטלעך דאַר און שטאַר. 


און שפּעטער קומען יידן 
פון גרויסן שטאָט-יאַריד 
און ס'טרעטן אָן די חסידים 
פון רבין אויף צוריק. 


אברמל גיסט די קװואָרטן 
פול אָן מיט פרישן קוואס 
און גרייט אין די חדרים 
אַ בעט פאַר יעדן גאַסט, 


און אונטער דער אכסניה 
שטייט אַ באליע גרייט ; 
דאָרט האָט ער קאַרטאָפל 
און טרוימען שטיל געשיילט, 


אַ דעמב מיט קנאספּן-בלעטער 
בלאָזט אין נאַסן שטערן, 
פּסח װועט באַלד קומען; 
ר'ועט בר-מצווה ווערן. 


ר'וועט אַרױס פון אכסניה 

צו ברייטע קאנסקער וועגן, 
און ס'וועט פון גרינע פעלדער 
פּסח גיין אַנטקעגן. 

און ס'וואונדערט זיך אברהמל, 
אויף זיך גאָר איצט אַלײן: 
-- צי בין איך חסר-דעה, 
כ'וועל גיין צופוס אַהיים ? 


די מאַמע װאַרט דאָך דאָרטן 
און ציילט שוין יעדע נאַכט, 
און כ'האָב דאָך איר אַ קאָפּ-טוך 
אַ סאַמעטענעם געבראַכט. 


פאַר שפּרינצען פיר איך קרעלן 
פון סטענגעס רויט געשטרייפט, 
זי זאָל די צעפּ פאַרפלעכטן 

אין אַ קאָלירטער שלייף. 


און ס'פאָרט דאָך טאַקע איצטער 
אַ לייטער-פור פאַרביי : 

--- אוי, פיר מיך שוין געשווינדער 
קיין קאנסק צוריק אַהיים ! 


באַלעבאָסטע קרעכצט אין אלקער ; 
ז'איז נעבעך תמיד שלאַף : 

-- טאָ גיב מיר נאָר, אברהמל, 

אַ כאַפּ דעם פּאמעשאף ! 


אוי, מאַמע פייגע-מירל, 

װאָס וויינסטו ווידער היינט ? 

--- היינט וויין איך דאָך,. אברהמל, 
פון לויטער מאַמע-פרייד. 

ס'איז אויסגעשארט דאָס שטיבל 

און אויסגעקאלכט די ווענט ; 

דאָס טישטוך שמעקט מיט קראכמאל, 
מיט מיענטע שמעקן שענק. 


די שטייף-ווייסע גארדינען 
וויגט אַ ווינטל איין ; 
אברהמל איז געקומען 

צו פאָרן היינט אַהיים, 


אונטן אין גלח'ס גאָרטן 
שמעקן די יאשמין-בליטן, 
עס ליגט די זון אין פענצטער 
אויף אַ פעלד צעגרינטן. 


די מאַמע פייגע"מירל 

ווייס נישט װאָס פריער צו טון ; 
זי דרייט זיך איבערן שטיבל 
און רעדט אַזױ צום זון : 


-- אברהמלע מיין לעבן. -- 

און שנייצט אין שירץ אַרײן, 
--- וי איך האָב דיינע קאַרטלעך 
מיט טרערן נאַס באַוויינט, 


און טו דיר אָן דאָס היטל : 
נישט שיין אין בלויזן קאָפּ. 
װאָס וװעלן זאָגן שׂכנים 

און װאָס וועט זאָגן די שטאָט ? 

אוּן אַז ס'וועט קומען שבת, 
זאָלסטו גיין אין שטיבל; 
נעם מיט דעם טאַטנס טלית ; 
גיב שלום אָפּ די יידן. 


און רויכעד נישט אום יום-טוב, 
וי יעדער שבת-גוי, 

און טו עס פאַר דיין מאַמען, 
זון-לעבן, מיין קרוין ! 


--- זע, מאַמע פיינע-מירל, 
כ'האָב צוגעדעקט מיין קאָפּ ; 
און ווען דו ביסט דערנעבן, 
גלויב איך אויך אין גאָט. 


כ'וועל דאַװענען מיט יידן 
פרום מיט התלהכות, 

און איך װעל לייגן תפילין ; 
נישט רויכערן אום שבת. 


כ'בין ווידער דיין אברהמל ; 
נעם, צװאָג מיר אויס דאָס קעפּל 
און טו מיר אָן אַצינהער 

דאָס קליינינקע כאלאטל. 


פאַרבינד זשע מיר דעם גאַרטל 
און מעגסט דעם קאָפּ מיר גלעטן; 
כ'וועל קושן די מזוזה, 

ווען כ'וועל דיין שוועל באַטרעטן. 

כ'וועל קומען פונעם דאַוונען 
און זאָגן דיר ;: שגוט-שבת !* 
און כ'וועל אַ ברכה מאַכן 
איבער דיינע חלות, 


דו וועסט זיין װוי די שכינה 
צווישן אונז אינמיטן, 
וועסט מיר אַ בעכער ווישניאק 
'לאַנגען צו די ליפּן, 


שפּרינצע װעט האָבן צעפּלעך 
די שװואַרצע אויסגעװאַשן, 

און דו וועסט אונז אין הענטלעך 
אַרײנװאַרפן צו נאַשן. 


און איך וועל דאַן מיט שפּרינצען 
רופן די קינדער-שכנים ; 
מירן אין ,בלינדע-קאזש" 
זיך שפּילן אויפן בוידעם. 


און דו וועסט גיין צו שיינדלען 
אונטן אויף ערשטן גארן ; 
,גוט-שבת" ועסטו זאָגן, 
;אברהם ז'געקומען צו פאָרן". 


אוי, מאַמע פייגע-מירל, 

איך שרייב צו דיר אַ בריוו ; 
דו וועסט, מסתמא, וויינען. 
אַז ס'זאָל אונז זיין צו גליק. 


איך האָב אַ ליכטיקע כלה 
מיט לאָקן-גאָלד די האָר ; 
מירן שטעלן אַ חופּה 

אודאי דאָס אַנדערע יאָר. 


דו דאַרפּסט זי דאָך געדענקען 
פון אונזער קאנסקער מארק ; 
איר שטיף-מאַמע האָט תמיד 
געהאַנדלט דאָרט מיט קאלך, 


ווען ווינטער איז אַ ווייסער 
געלעגן איבער שטאָט, 

ט'אַ מיידעלע געװואַרעמט 
די הענט ביים פייער-טאָפּ. 


געקומען זענען גוים 
מיט פּראָסט אַדורכגעברענט 
און האָבן אויפן טעפּל 
געלייגט די שטייפע הענט. 


און ס'מיידעלע האָט דעמאָלס 
די קאלך-שטיקער געהאַקט 

און האָט מיט שטארע הענטלעך 
פול געמאַכט דעם זאַק.. 


געדענקסט זי דאַך אודאי 
מיט יאָרן שוין צוריק ; 
היינט אַרבעט זי נ'אַ גרויסטר 
לאָדזשער זייד-פאַבריק. 

און זי איז עס מיין כלה 

און זי איז עס מיין פרייד ; 
און זי האָכ איך אויף אייביק 
אַלס מלכה אויסדערוויילט. 


און ווען מיר גייען ביידע 
דורך גאַסן דורך די פולע, 
הער איך וי דיינע ליפּן 
טוען פאַר אונז תפילה. 


און ווען איך גיי זי זוכן, 
און ווען איך גיי זי טרעפן, 
װואָלט איך דאַן, כ/זאָג דיר, מאַמע, 
אָנע שיך געלאָפן. 


ווייל ס/איז מיר אַװױי הײיליק, 

וי אין די קינדער-יאָרן, 

ווען באָרװעס כ'האָב געװאַנדערט 
צווישן פעלדער, קאָרן. 


און שפּעטער איז אַ בשורה 
איבער שטאָט געפלויגן : 
די מאַמע פייגע-מירל 
טװוידער פייכטע אויגן. 


אוי, מאַמע פייגע-מירל, 
דיין זון אברהם דער קעלנער 
האָט אָנגעטון דעם שווערן 
בגד פון אַ זעלנער. 

דו קנאַקסט די דינע פינגער 
און קענסט שוין מער נישט שלאָפן ; 
ווער ווייסט צי ס'האָט אַצינדער 

אַ קויל אים נישט געטראָפן ? 


עס שטעכט איר דאָס געלעגער, 
ס'בריט דאָס ווייכע קישן ; 

די טעג װוי לאַנגע שלאַנגען ; 
וו פאַרסמט דער ביסן. 


װאָס קאָן אַ מאַמע טון ? 
װאָס קאָן אַ מאַמע העלפן 
אַנטקעגן מענטשן-שנאה, 
װאָס פאַרברענט די וועלטן ? 


װאָס קאָן אַ מאַמע טון 
מיט איר גוטער ליבע, 
מער וי ברכות שיקן 
אים צו פראָנטןזגריבער ? 


עס ציען זיך די װאָכן 
פאַרגליווערטע און רויע, 
עס װאַקסן אין מעת-לעתן 
די פּאסמעס האָר די גרויע. 


עס זענען שוין פאַרטרוקנט 
אירע רויטע אויגן 

און אום די ווייכע ליפּן 
קנייטשן אומגעצויגן. 


זיצט זי אינעם קרעמל, 
קומט צו גיין אַ פּוױיער, 
גיט איר דאַן צו לייזן 
קנעפּלעך פאַר אַ דרייער. 


און ווידער שוין אַ שטילע 
זיצט זי און זי שווייגט ; 

די גאַס שווימט איר אַריבער 
צעכװאַליעט וי אַ טייך, 


און קומט ‏ אַרױס נאָך שפּרינצע, 
זיצן זי ביזהע אַזױ--- 

די שוועסטערקע די יונגע ; 

די מאַמע, װאָס איז גרוי. 


זיצן זֵּיי און שווייגן 

צווישן די אַנדערע קראָמען 
און טראַכטן צי וועט קײינמאָל 
אברהמעלע נישט קומען. 


ביז איינמאָל איז טאַקע געשעען 
אַזױ אין אַ שטילן פאַרנאַכט, 
עס האָט אויף אַ לייטער-װאָגן 

אַ פּויער אברהמלען געבראַכט, 


די מאַמע פייגע-מירל 

קען ווידער וויינען אַצינד ; 
קושט זי אויס אַלע גלידער 
פון איר געפונענעם קינד. 


14 


זי פּרעפּלט, לויפט און שמייעט 
און פילט אין זיך אַזאַ קראַפט, 
ווי זי װאָלט ערשט אין קימפּעט 
אברהמלען געהאַט. 


איז ווזדער גוט אין שטיבל 

און זי --- אַ מאַמע אויפסניי ; 

און ס'גליט די אייביקע ליבשאַפּט 
אין אויגן אירע געטריי. 


עס טאַנצן די טעלער אין הענט איר, 
עס זינגט איר צו יעדער טאָפּ 

און ס/ציטערט פון נחת ופון גרויסן 
דער מידער אַלטיטשקער קאָפּ. 


דאָס פענצטער איז לופטיק צעעפנט, 
עס פלאַטערט די ווייסע גאַרדין ; 
אונטן פון גלחס גאַרטן 

שמעקט אַרויף דער יאשמין. 


און פּלוצים הערט ער אַ רופן -- 

א שטימע, די ליבסטע פון אַלע : 

--- אכרהמל, קום שנעלער צום פענצטער, 
אונטן װאַרט דיין כלה, 


די מאַמע הייסט פייגע-מירל -- 
אַ וואַרעמער, וגוטער נאָמען -- 
זי שטייט דאַך אויפן מאַרק דאָרט 
נעבן די אַנדערע קראָמען. 


די שוועסטער הייסט (דאָך שפּרינצע 
און האָט צוויי שװואַרצע צעפּלעך ; 
זי האַנדלט מיט דער מאַמען 

מיט שנורוואדלעס און קנעפּלעך. 


די זון ליגט אויף די העבער, 

מען שליסט שוין באַלד די קראָמען : 
אברהמעלע איז ווידער 

אַהיים היינט נישט געקומען 


די מאַמע פייגע-מירל 

גייט וויעטשערע שוין קאָכן : 
--- ווואו איז עס מיין אברהמל, 
ווייסט איר נישט ר' שכן ? 


זי שטייט אין דער פּאַטשײלע 
אַליין אין שװואַרצן טויער. 

הער טעלער מיט קאַרטאָפל 
שטייט נאָך אַלץ און ;שטויעט". 


זי לויפט איבערן שטעטל 
צו דער אַלטער ;טומאה", 
און אפשר איז אברהמל 

שוין דאָך אַהײמגעקומען ? 


= == == ,= == === === === / יי יט = =יםן = טס אײשטעמקה 


אוי, אייל זיך, פייגע-מירל, 
אברהמל איז געפרוירן ; 

עס קען אים בלויז נאָך העלפן 
אַ טרער פון דיינע אויגן. 

וואו ביסטו, פייגע-מירל ? 

אברהמל וויל שוין שלאָפן. 
ער איז דאָס גאַנצע לעבן 

אַ באָרװעסער געלאָפן. 


וואו ביסטו, פייגעזמירל ? 
דרויסן זיאַ געוויטער, 

די נאַכט פאַרגיסט דעם הימל -- 
אברהמעלט ער ציטערט, 


קום שנעלער, צינד די ליכטלעך 
כאָטש ס'פעלט אַ טאָג צוֹ שבת, 
און בענטש זיי מיטן ניגון, 

װאָס ס'זינגען 'אַלע מאַמעס. 


און גיב אים נאָך אַ טעלער 
קאַרטאָפעלעך מיט פּוטער, 
און האַן פאַרדעק דעם קאָפּ אים 
מיט הענט מיט דיינע גוטע. 


וואו ביסטו, פייגע-מירל ? 

וואו ביסטו עס אַצינדער ? 

דו שלאָפּסט אויף קאנסקער פעלדער 
נעבן דיינע קינדער, 


גוט"שבת, פייגע-מירל, 
גוט-שבת, גוטע מאַמע : 
די ערד איז אונזער וויגל, 
שלאָפן מיר צוזאַמען.. . 


ב1- 

און אברהם פאַרמאַכט די אויגן די שטילע, 
וואָס זענען פון בענקשאַפט שוין מיד 

און הערט ווי עס יאָמערט אין אויערן ס/פולע 
דאָס אַלטע פאַרלוירענע ליד, 


ביז ווודער װואַקסט אויס ‏ פון פאַרלוירענעם ניגון 
אַ נייער, אַן אייגענער קלאַנג. 

עפנט ער װוידער די אויגן די טריבע 

און ליגט ער אַזױ און ‏ דערמאָנט : 


ס/איז ערגעץ אַ שטאָט אַ גרויסע געוועזן, 
געוועזן אַ רעסטאָראַן. 

דאָרט האָט וער מאכלים, הייסע מאכלים 
צו טישן ווייסע הערלאַנגט. 


אַזעלכע זיסע, צעקאָכטע קאַרטאָפל 
און טעלער מיט שמאַלציקן ‏ פלייש, 
און זופּן פעטע, מחיהדיק הייסע 
מיט טעמיקער ציבל געריישט. 


און טיי האָבן דאָרטן מענטשן געטרונקען 
מיט צוקער קלעצעלעך זיס, 

און תענוג צעגיסט זיך אין טרוקענע גלזדער 
און װאַרעמט די פראָסטיקע פיס. 


און ס/דוכט זיך אים אויס, אַז ס/האָבן גאָר איצטער 
די געסט זיינע אַלע דערלאַנגט 

צו אים גאָר, צו אים אַזעלכע געריכטער 

און פלעשער מיט זיסן געטראַנק. 

און ס'פליסט אים אַ סלינע איבער דער גאָמבע 
פון מויל ביזן אויער אַריין ; 

אָ. ווען ער װואָלט כאָטש אַ שטיקעלע רינדל 
געהאַט איצטער צווישן די ציין ! 


און פּלוצים פאַרגייט זיך אַ ריח אַ זיסער, 
צערייצט אים די ליפּן, די נאָז, 

ווער האָט עס אָנגעבראַכט טאַקע גאָר איצטער 
דעם טעם פון אַ פּאַפּיראָס ? 


און ס/צאַפּלען די דינע, בייניקע פינגער 

און דרייען אַ פליזל פון לופט, 

דוכט זיך עס ריזלט והער רזיך אין די לונגען, 
בלויז ס'לייב עס גליווערט און שלאָפט. 


דאָרט אינהערהיים אינעם אייגענעם שטיבל 
אין שענקעלע ווייסן ביי זייט 

האָט ער אַ שעכטעלע פול מיט געשטאָפּטע 
-ביבלקעס ווייסע געגרייט. 


אָפט פלעגט אַ מיזדעלע זיצן דערנעבן 

און הוידען זיך אויף אַ שטול, 

אוּן ער האָט ביים טיש געפּיצלט דעם טאַבאַק 
און אָנגעשיט בערגעלעך פול. 


|און מיט די פינגער געצערטלט די פליזלעך 
מיט טאַבאַק פול אָנגעלייגט, 

דאָס ווייב, זי פלעגט פּוצן די אָפּענע פענצטער 
אוז ווינקען צו אים פון אַ זייט, 

וואו איז זי, זיין פרוי, וואו זענען די טעכטער ? 
זי זענען דאָ, זענען דאָ; 

ער פילט זייער אָטעם, זייער געלעכטער 

אין יעדער זיין איינזאַמער שעה. 


ער ווייסט, אַז זיי לעבן, געוויס, אַז זיי לעבן. 
עס קען גאָר אַנדערש נישט זיין. 

ער האָט זי אַזויפיל ברכות געגעבן, 

גענוג פאַר זיי אַלע דריי. 


ער זעט זיי ערגעץ אויף ווינטיקע ופעלדער, 
געשטרייפט זייערע קליידער, ראַזירט זייערע קעפּ : 
נישטאָ מער דער גרויסערס צעהוזדעטע לאָקן ; 
נישטאָ מער דער קליינערס גאָלדיקע צעפּ. 


אָבער ס'זענען פאַראַנען די הענט פון דער מאַמען., 
װואָס וואַרעמען הייס און געטריי, 

און ס'זענען פאַראַנען די אויגן דער מאַמענס 

צו וויינען צוזאַמען מיט זיי. 


אָ, ס'וועט זיי קיין בייז נישט דאָרטן געשעען 
די מידע אין פראָסטיקן (פעלד ; 

עס גליט די גבורה אין האַרץ פון דער מאַמען 
אין ווינטיקן שטורעם און קעלט. 


זי וועט זי פאַרבאבלען מיט שמאַטעס די לייבער, 
פאַרהעקן די פּלײיצעס, דעם בויך ; 

זי וועט זיי הערװואַרעמען פראָסטיקע פינגער 

מיט סלינט אוז אטעם פון מויל, 

זי וועט פאַר זיי שלעפּן ציגל און שטיינער 
און זיי וועלן שלעפּן פאַר איר ; 
זיי וועלן דערװואַרעמען לייבער אָן לייבער 
און טרייסטן מיט יעדן באַריר. 


ער ווייסט, ער ווייסט, אַז זיי לעבן דאָרט אַלע, 
ער הערט דאָך אַ יעדערערס שטים. 

זיי בעטן אַ הילף פאַר די מאַכטלאָזע גלידער : 
זיי וויינען און תפילהן פאַר אים. 


און טהאַכטן, מסתמא, װואָס טוט אונזער טאַטע 
דאָרט אָן אַ פּאַפּיראָס ? 

זאָרג זיך נישט, קינד און זאָרג זיך נישט, מאַמע, 
ער האַלט אויס, ער האַלט אויס ! 


זאָרג זיך נישט, קינדער און זאָרג זיך נישט, מאַמע, 
איך װאַנדער דאָרט אום נעבן אייך, 

און ווילט איר מיך טרעפן, טאָ חלומט אַצינדער 
פון אונזער פאַרלוירענער היים. 


דערמאָנט זיך דאָס שטיבל דאָס ליכטיקע איצטער, 
איך בין דאָרטן טאַקע אַצינד 

און שמייכל צו דיר מיט מיין טאַטישן שמייכל 
און רוף דיך, מאַמע און קינד, 


און פּלוצים קומט אַזאַ קראַפט, אַזאַ גבורה 
אַראָפּ אויף זיין פיבערדיק לייב ; 
שפּעטער, מסתמא : מאָרגן, מסתמא, 
וועט ער קענען שוין גיין ! 

אַזױ זענען געלאָפן די טעג זיינע לאַנגע, 
אַמאָל פלעגט אַ בחור קומען צו אים 
אַ רויע קאַרטאָפל, אַ מייערל הערלאַנגען 


און פליסטערן פריילעך און שטיל : 


אַ נייעס אַ גרויסע געהערט פון אַ חבר 
פון דרויסן פון אַרבעט געבראַכט, 

און סזזשומען דאָך טאַקע די בלייערנע פייגל 
איבערן לאַגער ביעאַכט, 


מסתמא גרייט זיך,. מסתמא טוט זיך 
עפּעס אויף ווינטיקער וועלט ; 
און ס/ציטערט דער גוף פון אַלטען אברהמען -- 
פיבערט פאַר שמחה און קעלט. 


גלעט ער זיין חבר מיט בייניקע פינגער : 
-- יבטחון, בטחון, מיין פריינט ; 

גלויבסטו נישט, ברודער, טייערער ברודער, 
מיר וועלן זיין אַלע באַפרייט ? 


זענען געשוואומען די טעג זיינע לאַנגע, 
האָפנונג מיט צווייפל פאַרשפּינט, 

ביז ס'האָט דער פרילינג דעם הימל צעלויכטן 
מיט טעג פון דעם לעצטן אַפּריל. 


פיבערט דער גוף פון דעם אַלטן אברהמען 

און ס'האַרץ, עס קלאַפּט אַזױ גיך : 

--- אויסהאַלטן, אויסהאַלטן ! --- רופט די נשמה 
און ס'ענטפערט דער גוף : --- כ'בין שוין מיד, 


82 


און דאַן איז געקומען דער אַנגסטיקער יום-טוב, 
פאַרשטאַרט און פאַרציטערט דאָס האַרץ : 

עס צאַפּלט די ערד און ס'וויגט זיך דער הימל 
מיט זילבערנע פייגל צעשװאַרצט. 


און סװוייסן די אויגן די שעה איז געקומען -- 
די שעה אַזױ אויסגעגארט, 

זיי וועלן דערזען, זי וועלן דערלעבן 

די פריי אַזױ אַנגסטיק דערװואַרט. 


און ס'ציטערט די פרייד אַ פאַרשטיקטע אין בוזים, 
מען האַלט נאָך די האָפנונגען איין ; 

נאָר טרוימען צעזעצן די ברוסט און צערייסן 

און וויגן די מוחות שוין איין. 


צו פרי נאָך צו יובלען, ציטערן הערצער, 

צו פרי נאָך צו לאַכן אַצינד ; 

צו פרי נאָך יצו רופן דורך ווינטיקע פעלדער 
צום ווייב צום געטרייען, צום קינד. 


און ווידער פאָרט מען אין רויטע װאַגאָנעס. 
נאָר ס'טראַכט היינט דער קעלנער אַבראַם : 
אַ נס וועט געשען, אַ גרויסער אַצינדער -- 
די שעה די גרויסע קומט אָן. 


און ס'וועט אַ היים זיין, אַ היים וועט זיין ווידער ; 
מיד װועט נישט ווערן די פרייד ; 

ס'וועלן לאַכן די קינדער, די היימישע קינדער, 
ס'וועט זינגען דאָס לוסטיקע ווייב. 


ער וויל זיי פאַרצוימען די ווילדע מחשבות, 

ער װויל זיי פאַרמאַכן אין זיך, 

נאָר ס'קען נישט שווייגן דאָס האַרץ ווען עס שטורעמט 
ודי ערד מיט פייער און ליכט. 


ער קען נישט מער צוימען, ער וויל נישט מער צוימען : 
אמת וועט ווערן זיין טרוים ; 

ס'וועלן פירן בלומיקע, שיינע װואַגאָנעס 

אַהײים צוריק... אַהיים, 


און ס'בראַזגען אים צו די צעזונגענע הימלען, 
וי ווילדע צעבריקעטע פערד 

און ס'רוישן אים צו די צעזילבש-טע פייגל 
און ס/שטורעמט צו אים ודי ערד. 


און פּלוצים אַ דונער. .. און שפּעטער אַ שטילקייט... . 
און װידער אַ ווילדער געשריי.. 

ווער האָט די טיר די פאַרמאַכטע צעעפנט ?... 

ווער רופט עס : ,יידן, אַנטלויפט !וו" ? 


עס שטייט שוין אין פלאַמען דער װאָגן דער רויטער, 
אָפן שמעקט דרויסן דער וואַלד. 

נאָר אַבראַם דער קראַנקער ער קען דאָך נישט לויפן -- 
אַבראַם דער מידער ער פאַלט, 


צי האָט ער גערופן זיין מאַמע, די טעכטער, 
געשטאַמלט דעם נאָמען פון ווייב ? 

ווען ס'האָט אים אין וואַלד אין גרינעם, צעשמעקטן, 
די פרייהייט צעריסן דאָס לייב ? 

רה 
היינט אינדערהיים אויף פּיעטריקאווער 
איז ווידער אַ רעסטאָראַן ; 
ווידער זיצן דאָרט געסט ביי די טישן, 
נאָר טוט איז דער קעלנער אַבראַם. 


היינט קוקט אים אויס זיין ווייב דורכן פענצטער 
אין ליזדיקע הימלען אַרײן ; 

ס'וועט מער נישט קומען איר מאַן אַ פאַרבענקטער 
אין וואַרעמען שטיבל צו גיין. 


און נישט פאַראַנען מער ס/וואַרעמע שטיבל, 
פאַרבליבן אין פּוילן די היים ; 

און אַבראַמס טעכטער זיי טרינקען אַצינדער 
רויטן טרערן-געוויין. 


און ווען סװוערן טרוקן די ליזדיקע בעכער 
און שכור פון טרערן דאָס בלוט, 

גייען זיי ביזדע דורך גאַסן דורך פרעמדע, 
פאַרטוליען דער מאַמעס קאָפּ. 


נאָר ביז זיי קומען צום הויז פון דער מאַמען 
איז וועג נאָך לאַנג און נאָך ווייט ; 

ציען זיך גאַסן אין לאָמפּיקן שימער, 

װואַקסט אויס אונטער טריט זיי די פרייד. 


זי קומט פונעם הימל אָפּן צעשטערנט, 
זי קומט פון ווייט, זייער ווייט ; 

פון יענע פאַרוואַקסענע װאַלדיקע וועגן, 
פונעם נצחון איבער טויט, 

זאָגט איינע פון ביידע שכורע מיזדלעך : 
-- שוועסטער, גאָלדיקע מיין, 

זעסט וי ס'רינען אונזעהע טרערן 

פון שטערן-לאָמפּן צעשיינט ? 


הערסט וו פון דאָרט לאַכט אַנטקעגן דער אומעט, 
וי ס'זינגט אונז אַנטקעגן די פּיין ? 

זע, ווי עס בעטלט די פרייד ידיר צופוסנס, 

לאָז אין דיין בלוט זי אַרײן, 


דיין אָרעמע פרייד, וו זי יאָמערט געשענדט 
געהײיליקט זאָל זי דיר זיין ; 

עס האָט זי ודיין טאַטע, אַבראַם דער קעלנער, 
געקויפט מיט זיין אייגענעם לייב. 


טאָ נעם זי אַריין אין די טונקעלע אויגן 
און טרינק זי מיט דורשטיקער ליפּ, 
און רינען זאָל זי אויף הענט דיינע דינע 
און קרוינען דיין גאָלדענעם קאָפּ, 


װאַקס אויס װווי דער סנה אין די אויגן פון שונאים, 
זינג אויף דיין נצחונדיק וליד, 

אַז ס'זאָל אויף די הענט זיי'רע קיינמאָל נישט קענעו 
פאַרטרוקענען ס'געשענדעטע בלוט. 


און לאַכן זאָלסטו צום נאָמען פון טאַטן, 

ווי ער האָט אין װאָגן אין רויטן געלאַכט. 
וועסט זען, ער וועט קומען אונז מאָרגן אַנטקעגן 
פון אונזער יונג-לייביקער טראַכט. 

און ס'וועט צעדאָפּלען זיין הייליקער נאָמען, 
און ס/וועט זיך צעכפלען די פרייד, 

און ס'וועט זיך צעבליען דער שטאַם פון אברהמען 
פון טאַטנס צעריסענעם לייב, 


פטער פעברואר, 1947 

שיועלטלעכצ. שוק 


למעק א 2 , 


